

04 सितंबर, 2025

गोएट, गुल पक्ष, दादटी
संवत 2082

पृष्ठ : 12, मूल्य : ₹3.00

रांची

गुरुवार, वर्ष 10, अंक 315

कलम कलम बढ़ाये जा

चीन ने अमेरिका
तक दागने वाली
मिसाइलें
दिखायीं

मोदी सरकार ने कॉमन मैन से किया वादा पूरा किया आम लोगों का जीएसटी

नयी जीएसटी दरें 22 सितंबर से लागू होंगी



आजाद सिपाही संवाददाता

नयी दिल्ली। जीएसटी काउंसिल ने आम लोगों और आम उपभोक्ताओं को बड़ी राहत देते हुए कई जरूरी वस्तुओं को कर मुक्त कर दिया है। अब दूध, छेना और पनीर पर कोई जीएसटी नहीं लगेगा। इसके साथ ही रोटी, पराठा और अन्य दैनिक उपयोग की चीजों को भी टैक्स से मुक्त किया गया है। काउंसिल के फैसला से 179 चीजें सस्ती होंगी। जिनमें कई खाद्य पदार्थ, दवाइयां और जीवन से जुड़ी आवश्यक वस्तुएं शामिल हैं। यह कदम महंगाई को नियंत्रित करने और आम लोगों को राहत देने के लिए उठाया गया है। नयी जीएसटी दरें 22 सितंबर से लागू होंगी। जीएसटी काउंसिल की 56वीं मीटिंग में 12 और 28 फीसदी टैक्स स्लैब हटाने के प्रस्ताव को मंजूरी मिल गयी है। यह जानकारी केंद्रीय वित्त मंत्री निर्मला सीतारमण ने काउंसिल की बैठक के बाद प्रेस कॉन्फ्रेंस में दी। उन्होंने बताया कि मौजूदा स्ट्रक्चर को सरल करने के लिए दो स्लैब 5 और 18 फीसदी ही नवरात्रि के पहले दिन यानी 22 सितंबर से लागू किये जायेंगे। इससे करीब 175 चीजें सस्ती होंगी। हेल्थ

नशा हुआ महंगा

■ लग्जरी आइटम्स और तंबाकू प्रोडक्ट्स पर 40% जीएसटी लगाया जायेगा। लग्जरी कारें, 350 सीसी से अधिक की मोटरसाइकिलें इस स्लैब में आयेगी। चीनी, स्वीटनर या फ्लेवर युक्त सभी वस्तुओं (जिसमें कोल्ड ड्रिंक्स भी शामिल हैं) पर कर की दर 28% से बढ़ाकर 40% कर दी है।

और लाइफ इंश्योरेंस पर भी जीएसटी खत्म कर दिया गया है। निर्मला सीतारमण ने बताया कि दूध, रोटी, पिज्जा ब्रेड, छेना समेत कई फूड आइटम जीएसटी से मुक्त होंगे। इसके अलावा सीमेंट पर टैक्स 28 फीसदी से घटाकर 18 फीसदी कर दिया गया है। इसके अलावा लग्जरी आइटम्स और तंबाकू प्रोडक्ट्स पर 40 फीसदी जीएसटी लगाया जायेगा। यह बैठक दो दिन (3-4 सितंबर) होनी थी, जिसे एक दिन में ही खत्म कर दिया गया है। वित्त मंत्री ने कहा कि इस मुद्दे पर सारे राज्यों की सहमति मिली है।

हेल्दी जीएसटी

■ जान बचाने वाली दवाएं, हेल्थ से जुड़े प्रोडक्ट और कुछ मेडिकल डिवाइस पर टैक्स 18% से घटकर 5% या जीरो हो गया है। इंडिविजुअल हेल्थ और लाइफ इंश्योरेंस पर भी टैक्स नहीं लगेगा। 33 जीवन रक्षक दवाएं, दुर्लभ बीमारियों और गंभीर बीमारियों के लिए दवाएं भी टैक्स फ्री होंगी।

सस्ता-सस्ता-सस्ता

■ दूध (यूएचटी), छेना, पनीर (प्री-पैकेज्ड और लेबल वाले) पर अब कोई टैक्स नहीं लगेगा।

■ रोटी, चपाती, पराठा और पिज्जा ब्रेड को भी जीएसटी से पूरी तरह मुक्त कर दिया गया है।

■ मक्खन, घी, बटर ऑयल, चीज, कंडेंड मिल्क, कोको पाउडर, चॉकलेट, आटा-मैदा से बने तैयार खाद्य उत्पाद, पास्ता, नूडल्स, केक, बिस्किट, आइसक्रीम आदि पर टैक्स 18% या 12% से घटकर 5% कर दिया गया है।

■ खजूर, अंजीर, आम, संतरा, नींबू जैसे सूखे फलों पर जीएसटी 12% से घटाकर 5% कर दिया गया।

■ ड्राईफ्रूट्स जैसे बादाम, पिस्ता, हेजलनट, पाइन नट्स आदि पर भी अब सिर्फ 5% जीएसटी लगेगा।

■ चीनी, गुड़, शुगर सिरा पर 12 फीसदी से टैक्स घटाकर 5 फीसदी कर दिया गया है।

■ मिठाई, नमकीन, जैम, जेली, आचार, सॉस, आइसक्रीम जैसी चीजों पर भी अब केवल 5% जीएसटी।

■ 5 से 0 में जाने वाले खाद्य पदार्थ: यूएचटी दूध, छेना और पनीर, सभी भारतीय ब्रेड्स, रोटी, पराठा, चपाती पर कोई टैक्स नहीं।

■ 12-18 से पांच फीसदी पर आने वाले: खाने के आइटम- सॉस, पास्ता, कॉर्नफ्लेक्स, घी, बटर, इस्टर्ड नूडल्स, चॉकलेट, कॉफी और प्रीजर्ड मीट शामिल हैं।

■ सॉसेज, मीट प्रोडक्ट्स, फिश कैवियार, समुद्री मोजन पर जीएसटी 12% से घटाकर 5% कर दिया गया।

■ तैदू पत्ता, काथा, और अन्य हर्बल उत्पादों पर टैक्स 18% से घटकर 5%।

■ माल्ट, स्टार्च, सब्जियों से बने थिकनर, और ग्लिसरॉल पर भी जीएसटी घटाकर 5% कर दिया गया।

■ एनीमल फैट्स, मछली का तेल, घी जैसे पशु तेलों पर अब केवल 5% टैक्स लगेगा।

■ एयर कंडीशनर, 32 इंच से बड़े टीवी (अब सभी टीवी 18% पर), डिशवॉशिंग मशीनें, छोटी कारें, मोटरसाइकिल (350 सीसी या कम) 28% से 18% किया गया।

■ तिपहिया वाहनों पर कर 28 से घटकर 18 प्रतिशत हुआ

ये बदलाव नागरिकों की जिंदगी बेहतर बनायेंगे: मोदी

नयी दिल्ली (आजाद सिपाही)। प्रधानमंत्री नरेंद्र मोदी ने सोशल मीडिया पर लिखा कि स्वतंत्रता दिवस पर दिये गये अपने भाषण में मैंने कहा था कि हम जीएसटी में अगली पीढ़ी के सुधार लाने का इरादा रखते हैं। केंद्र सरकार ने जीएसटी की दरों में बदलाव और प्रक्रियाओं को आसान बनाने के लिए एक विस्तृत प्रस्ताव तैयार किया था। इसका मकसद आम लोगों की जिंदगी आसान बनाना और देश की अर्थव्यवस्था को मजबूत करना है। मुझे खुशी है कि जीएसटी काउंसिल (जिसमें केंद्र और सभी राज्य शामिल हैं) ने केंद्र सरकार के इस प्रस्ताव को मंजूरी दे दी है। इसमें जीएसटी दरों में कटौती और कई सुधार शामिल हैं। जिनसे आम जनता, किसान, एमएसएमइ, मध्यम वर्ग, महिलाएं और युवा सभी को फायदा होगा। ये बड़े बदलाव हमारे नागरिकों की जिंदगी बेहतर बनायेंगे और कारोबार करना आसान करेंगे। खासकर छोटे व्यापारियों और व्यवसायों को मदद मिलेगी।



झारखंड को प्रतिवर्ष दो हजार करोड़ रुपये का होगा नुकसान : राधाकृष्ण किशोर

● झारखंड के वित्त मंत्री ने केंद्र से गिराई की मांग रखी



नयी दिल्ली/रांची। केंद्रीय वित्त मंत्री निर्मला सीतारमण की अध्यक्षता में आयोजित दो दिवसीय जीएसटी परिषद की बैठक में भाग लेते हुए झारखंड के वित्त मंत्री राधाकृष्ण किशोर ने कहा कि जीएसटी की संशोधित नीति से झारखंड के ऑटोमोबाइल, सीमेंट तथा अन्य उत्पादन क्षेत्र में करीब दो हजार करोड़ रुपये की राजस्व क्षति होना अनुमानित है। बैठक में राधाकृष्ण किशोर ने कहा कि झारखंड एक विनिर्माता राज्य है। माल और सेवा कर प्रणाली से राज्य के आंतरिक राजस्व संग्रहण पर प्रतिकूल प्रभाव पड़ा है। झारखंड की प्रति व्यक्ति आय प्रति वर्ष 1 लाख 5 हजार है। लोगों की क्रय शक्ति कमजोर होने के कारण

झारखंड उपभोक्ता राज्य की श्रेणी में नहीं आता है। इस कारणवश झारखंड को जीएसटी लागू होने से नुकसान हुआ है। 2017 से 2024-25 तक लगभग 16,408 करोड़ रुपये की राजस्व क्षति हुई है और 2029 तक करीब 61,670 करोड़ रुपये की क्षति होगी। राधाकृष्ण ने कहा कि झारखंड राज्य से कोयला और स्टील उत्पादन का लगभग 75 से 80 प्रतिशत खपत राज्य के बाहर होता है। इस प्रकार जीएसटी का लाभ उपभोक्ता वाले राज्यों को हो रहा है। 2017 से 2022 अर्थात्

5 वर्ष पूरा हो जाने के बाद जीएसटी मुआवजा की योजना बंद कर दी गयी है। 5 वर्षों तक जीएसटी मुआवजा राशि झारखंड को देने का अर्थ यह नहीं है कि राज्य आर्थिक रूप से सुदृढ़ हो गया है। झारखंड की ग्रामीण अर्थव्यवस्था अत्यंत ही कमजोर है। कृषि योग्य भूमि के विरुद्ध मात्र 22% खेतों में ही सिंचाई की सुविधा उपलब्ध है। पर्यटन के क्षेत्र में विकास की अपार संभावनाओं के बावजूद आर्थिक कमी के कारण झारखंड लक्ष्य तक नहीं पहुंच पा रहा है। मानव संसाधन का अभाव बना हुआ है, उग्रवाद से प्रभावित राज्य रहा है झारखंड। स्वास्थ्य के क्षेत्र में राज्य को अभी बहुत कार्य करना है। झारखंड को गारंटीकृत कम से कम 2000 करोड़ रुपये प्रतिवर्ष तब तक उपलब्ध कराया जाये, जब तक झारखंड का राजस्व आय सुदृढ़ न हो जाये।

रिनपास का शताब्दी समारोह आज, सीएम हेमंत होंगे मुख्य अतिथि



आजाद सिपाही संवाददाता

रांची। झारखंड की राजधानी रांची स्थित रिनपास (रांची इंस्टीट्यूट ऑफ न्यूरोसाइकेट्री एंड एलाइड साइंसेज) अपने 100 साल पूरे होने पर शताब्दी समारोह का आयोजन करने जा रहा है। यह भव्य आयोजन 4 सितंबर को कांके स्थित रिनपास परिसर में आयोजित होगा। इस ऐतिहासिक मौके पर झारखंड के मुख्यमंत्री

हेमंत सोरेन मुख्य अतिथि के रूप में शामिल होंगे। राज्य के स्वास्थ्य मंत्री डॉ. इरफान अंसारी ने मुख्यमंत्री से भेंट कर उन्हें समारोह में आमंत्रित किया, जिसे मुख्यमंत्री ने सहर्ष स्वीकार कर लिया है। मुख्यमंत्री की उपस्थिति को लेकर संस्थान के कर्मियों, चिकित्सकों और स्वास्थ्य क्षेत्र से जुड़े लोगों में खासा उत्साह देखा जा रहा है।

पीढ़ियों के संस्कार को आगे लेकर बढ़ना है : हेमंत सोरेन



आजाद सिपाही संवाददाता

रांची। मुख्यमंत्री हेमंत सोरेन एवं विधायक कल्पना सोरेन बुधवार को रांची महिला महाविद्यालय के साइंस ब्लॉक स्थित आदिवासी छात्रावास परिसर में आयोजित करम पूजा महोत्सव-2025 में सम्मिलित हुए। इस अवसर पर मुख्यमंत्री हेमंत सोरेन ने अखरा में स्थापित करम डाली के समक्ष विधिवत पूजा-अर्चना की और शोश नवाकर समस्त झारखंडवासियों की सुख, समृद्धि, शांति, उन्नति एवं खुशहाली की कामना की। कार्यक्रम के दौरान दिशोम गुरु शिबू सोरेन को

आदिवासी छात्रावास के कार्यक्रम में दिशोम गुरु शिबू सोरेन को श्रद्धांजलि दी गयी। संजय सेठ, कल्पना सोरेन, शिल्पी नेहा तिवर्ती समेत अन्य गणमान्य हुए शामिल

श्रद्धांजलि दी गयी। सभी ने दो मिनट का मौन रखा।

इस अवसर पर मुख्यमंत्री हेमंत सोरेन ने कहा कि हम सब लोग इस धरती के साथ स्थापित परंपराओं एवं संस्कृति से बंधे हुए हैं। हर वर्ग समुदाय के लोग अपने-अपने रीति-रिवाज एवं

संस्कृति के साथ आगे बढ़ते हैं, इसी प्रकार आज आदिवासी समाज के लोग करम पर्व के पावन अवसर पर इस आदिवासी कॉलेज छात्रावास परिसर में करम महोत्सव-2025 धूमधाम से मना रहे हैं। मुख्यमंत्री ने कहा कि हर वर्ष की भांति इस वर्ष भी हमारी बहनों ने बारिश के मौसम में भी एकत्रित होकर इस परंपरा का हर्ष और उल्लास के साथ निर्वहन किया है जो प्रकृति के साथ हमारे साहचर्य का उदाहरण है। बारिश, तुफान या गर्मी किसी भी प्रकार का मौसम हो हर हाल में हमारी बहनों

ने करम महोत्सव को प्रत्येक बार संपन्न कराया है। मुख्यमंत्री ने कहा कि करम पर्व हमारी समृद्ध संस्कृति, सभ्यता और जीवनशैली का प्रतीक है। यह पर्व भाई-बहन के अटूट संबंध, सामाजिक समरसता तथा प्रकृति के प्रति गहरी आस्था और कृतज्ञता को दर्शाता है। मुख्यमंत्री हेमंत सोरेन ने कहा कि हम सभी की यह कामना है कि हमारे पूर्वजों ने जिस प्रकार हमें करम पर्व जैसे महत्वपूर्ण सामूहिक उल्लास के अवसरों को आगे बढ़ाने का दायित्व सौंपा है, हमारी पीढ़ी के साथ-साथ आने

वाली पीढ़ी भी इस समृद्ध परंपरा को श्रद्धा और सद्भाव के साथ आगे बढ़ाते रहें। उन्होंने कहा कि आने वाले समय में भी यह समृद्ध परंपरा और संस्कृति और ज्यादा मजबूती के साथ आगे बढ़ती रहे ये हम सभी की जिम्मेवारी है। मुख्यमंत्री ने अपनी ओर से समस्त राज्यवासियों को करम महोत्सव की हार्दिक शुभकामनाएं दीं। इस अवसर पर केंद्रीय रक्षा राज्य मंत्री संजय सेठ, मंत्री झारखंड सरकार शिल्पी नेहा तिवर्ती, विधायक कल्पना सोरेन सहित अन्य गणमान्य लोग उपस्थित थे।



BABU DINESH SINGH UNIVERSITY

(Established Under Government of Jharkhand Act-06, 2023 & Section 2(f) of the UGC Act, 1956, Member of AIU, Delhi)

BEST FRONTIER UNIVERSITY IN JHARKHAND

40000+ BOOKS AVAILABLE IN LIBRARY

150+ QUALIFIED EXP. & MOTIVATED FACULTY

150+ AGE CAMPUS

300+ RESIDENCES IN BOYS & GIRLS HOSTELS

1500+ REGISTERED ALUMNI

LABS WITH MODERN TOOLS & EQUIPMENTS

RAGGING FREE CAMPUS

Where dreams BECOME REALITY

CAREER-ORIENTED PG/UG/DIPLOMA PROGRAMMES

Programs Approved by AICTE & Apex Bodies

Faculty of Engg. & Tech

B.Tech

- Civil Engineering
- Electrical and Electronic Eng.
- Computer Science & Eng.
- CSE (Artificial Intelligence)
- CSE (Cyber Security)

Polytechnic / Diploma

- Civil Engineering
- Mechanical Eng.
- Electrical and Electronic Eng.
- Computer Science & Eng.
- Electrical Engineering

Faculty of Law

- LL.B. ■ B.A. LL.B. ■ B.B.A. LL.B

Faculty of Management

- Bachelor of Business Administration (BBA)
- Master of Business Administration (MBA)

Faculty of Information Tech.

- Bachelor of Computer Application (BCA)
- Master of Computer Application (MCA)
- Post Graduation in Computer Application (PGCA)

Faculty of Education

- Bachelor of Elementary Education (B.Ed)
- Diploma of Elementary Education (D.El.Ed.)
- M.A (Education)

Faculty of Arts & Social Science

- B.A (Hindi) ■ B.A (English) ■ B.A (Sanskrit)
- B.A (Economics) ■ B.A (Psychology)
- B.A (Sociology) ■ M.A (Hindi) ■ M.A (English)
- M.A (Sanskrit) ■ M.A (Economics)
- M.A (Psychology) ■ M.A (Sociology)

ADMISSION OPEN SESSION 2025-26

Faculty of Pharmacy

- Diploma in Pharmacy (D.Pharm)
- Bachelor of Pharmacy (B.Pharm)

Faculty of Dental Science

- Bachelor of Dental Surgery (BDS)
- Master of Dental Surgery (MDS)

Faculty of Homeopathy

- Bachelor of Homeopathic Medicine & Surgery- BHMS
- M.D Homeopathy ■ B.Sc Medical Pathology
- B.Sc Medical Biochemistry ■ B.Sc Medical Microbiology
- M.Sc Medical Microbiology
- M.Sc Medical Biochemistry

Faculty of Nursing & Allied Health Science

- Bachelor of Science in Nursing (B.Sc. Nursing)
- General Nursing and Midwifery (GNM)
- Auxiliary Nurse Midwives (ANM)

Paramedical

- OT ■ DMLT ■ ECG ■ X-RAY
- Medical in Sanitary Inspector
- Medical in Ophthalmic Assistant
- Medical in Certificate in Dresser

Library Science

- B.Lib.I.Sc. ■ M.Lib.I.Sc

Faculty of Science

- B.Sc. (Mathematics) ■ B.Sc. (Chemistry) ■ B.Sc. (Physics)
- B.Sc. (Botany) ■ B.Sc. (MLT) ■ B.Sc. (Zoology)
- B.Sc. (Pathology) ■ B.Sc. (Biochemistry) ■ B.Sc. (Microbiology)
- M.Sc. (Mathematics) ■ M.Sc. (Chemistry) ■ M.Sc. (Physics)
- M.Sc. (Botany) ■ M.Sc. (Zoology) ■ M.Sc. (Physiology)
- M.Sc. (Biochemistry) ■ M.Sc. (MLT) ■ M.Sc. (Microbiology)

Faculty of Commerce

- B.Com ■ M.Com

TRANSPORT FACILITIES

HOSTEL FACILITIES

LUSH GREEN CAMPUS

WI-FI CAMPUS

WORLD CLASS INFRASTRUCTURE

100% PLACEMENT ASSISTANCE

Admission Helpline: 9661462506, 6206297213, 9934688493

Farathiya, Garhwa-822114, Jharkhand <https://bdsu.ac.in/>

कराह रहा महुदा कॉलेज: राजनीति की बलि चढ़ता शिक्षा का मंदिर

■ न्याय के लिए तड़प रहा संस्थान, भ्रष्टाचारियों को संरक्षण और निर्दोष कर्मचारी तनख्वाह से वंचित

■ कोई तो मेरी पीड़ा समझो, महुदा कॉलेज की मौन पुकार

समीद खान

मैं महुदा कॉलेज हूं। कभी गर्व से सीना चौड़ा कर कहता था कि मेरी गोद से निकलकर निकले छात्र ही इस समाज और देश के भविष्य के निर्माता हैं। मैं एक मां की तरह हर बच्चे को ज्ञान का संस्कार देता रहा। पर आज मैं टूट चुका हूं, झुक चुका हूं और भीतर ही भीतर सड़ रहा हूं। भ्रष्टाचार का दीमक मुझे खोखला कर रहा है, और मेरे आंगन की मासूमियत लगातार आहत हो रही है। क्या किसी को मेरी पीड़ा नहीं दिखती? क्या मेरे अंदर की चीख सुनायी नहीं देती? राजनीति के संरक्षण में पल रहे कुछ भ्रष्टाचारी मुझे जकड़ कर मेरे अस्तित्व को नष्ट करने पर तुले हैं। आज मैं अपने ही बच्चों की नजरों में असहाय और लाचार खड़ा हूं। मैं पूछता हूं— क्या एक मां की तरह समाज को भविष्य देने वाली इस संस्था की रक्षा के लिए कोई आगे नहीं आवेगा? क्या मेरी करुण पुकार यूँ ही सन्नाटे में दब जायेगी? या फिर कोई ऐसा होगा जो इन भ्रष्टाचारियों के खिलाफ खड़ा होकर मुझे बचायेगा, ताकि मैं फिर से उसी शान और जिम्मेदारी के साथ समाज को सच्चे नागरिक दे सकूँ? शिक्षा का मंदिर कचे जाने वाला महुदा कॉलेज आज भ्रष्टाचार और अनियमितताओं के बोझ तले कराह रहा है। कभी जहां से जिम्मेदार नागरिक निकलकर समाज और राष्ट्र का भविष्य संवारे थे, वहीं आज यह संस्थान खुद न्याय की गुहार लगा रहा है। कॉलेज की पीड़ा मानो उसकी दीवारों से निकल रही हो— मैंने एक मां की तरह समाज को शिक्षित संतानों का उपहार दिया। लेकिन आज राजनीति और प्रशासनिक संरक्षण में पल रहे भ्रष्टाचारियों ने मुझे खोखला कर दिया है। क्या मुझे बचाने कोई आगे नहीं आवेगा?

राजनीति और भ्रष्टाचार के शिकंजे में

महुदा कॉलेज में फैले भ्रष्टाचार पर कार्रवाई करने के बजाय झारखंड एकेडमिक काउंसिल (जैक) ने कॉलेज का अनुदान ही रोक दिया। परिणामस्वरूप, कॉलेज के तमाम शिक्षकों और कर्मचारियों को पिछले सात महीनों से तनख्वाह तक नहीं



आजाद सिपाही खास

गंभीर आरोपों की फेहरिस्त

के बाद कॉलेज में भ्रष्टाचार की जड़ें जमने लगीं। जीवी मीटिंग में जब संचालन की कमान दीप नारायण शर्मा को सौंपी गयी, तभी से कॉलेज में अनियमितता और भ्रष्टाचार बढ़ने लगा। उस समय शासी निकाय के अध्यक्ष बाघमारा विधायक (वर्तमान सांसद) दुल्लू महतो थे। 15 साल तक भ्रष्टाचार की शिकायतें उठीं, मगर आवाज उठाने वालों को निलंबन झेलना पड़ा। आज स्थिति यह है कि योग्य व्यक्तियों को दरकिनार कर अयोग्यों को सचिव और प्राचार्य बना दिया गया है। राजनीतिक संरक्षण में कॉलेज का बावजूद स्थानीय बुद्धिजीवियों, कर्मियों और जमीन दानदाताओं की मदद से कॉलेज चलता रहा। लेकिन सचिव अब्दुल रब अंसारी की मृत्यु

उठाने के आरोप हैं। नियम विरुद्ध जाकर अपने सगे-संबंधियों को प्रोफेसर नियुक्त किया गया। कॉलेज में भ्रष्टाचार का विरोध करने वाले कर्मचारियों और शिक्षकों को सस्पेंड करना या शो-काॅज नोटिस थमाना आम बात हो गयी है।

प्रशासन की खामोशी पर सवाल

इन गंभीर आरोपों और भ्रष्टाचार की परतें खुलने के बावजूद प्रशासन और उच्च शिक्षा विभाग की खामोशी ने स्थानीय समाज को आक्रोशित कर दिया है। अभिभावकों और छात्रों का कहना है कि यदि समय रहते कार्रवाई नहीं हुई तो यह कॉलेज अपनी साख और अस्तित्व दोनों खो देगा।

मांगें तेज

क्षेत्रीय सामाजिक संगठन और बुद्धिजीवी वर्ग ने राज्य सरकार एवं शिक्षा विभाग से

नियम-कानून की अनदेखी की गयी : गंगेश झा

पूर्व प्राचार्य गंगेश झा ने आरोप लगाया कि वर्ष 2020 के बाद से सचिव दीप नारायण शर्मा ने कॉलेज के नियम-कानून की अनदेखी करते हुए गलत तरीके से डिग्री का एफिलिएशन लाया और स्वयं को अनुचित ढंग से सचिव घोषित कर लिया। उन्होंने कहा कि नियम के अनुसार दानदाता को कॉलेज खाते में 25 हजार रुपये चेक द्वारा जमा करना होता है, लेकिन इनके सचिव बनने की प्रक्रिया सबके सामने स्पष्ट है। झा ने कहा कि कॉलेज में व्याप्त भ्रष्टाचार ने संस्था के अस्तित्व को संकट में डाल दिया है। उन्होंने विभाग और सरकार से जिम्मेदारों पर कार्रवाई कर कॉलेज को सुचारु रूप से संचालित कराने की अपील की।

मांग की है कि महुदा कॉलेज को भ्रष्टाचारियों की जकड़ से मुक्त कराया जा और लोगों को सख्त कार्रवाई की जाये, ताकि यह संस्थान फिर से शिक्षा का मजबूत केंद्र बन सके।

महुदा कॉलेज का भविष्य अंधकार में : समद अंसारी

महुदा क्षेत्र के स्थानीय निवासी समद अंसारी ने कहा कि दीपनारायण शर्मा के सचिव बनने के बाद से महुदा कॉलेज का भविष्य अंधकार में चला गया। आश्चर्य है कि वर्तमान सांसद दुल्लू महतो, जो 15 वर्षों तक बाघमारा विधायक रहते हुए कॉलेज शासी निकाय के अध्यक्ष रहे, उन्होंने कभी भ्रष्टाचार पर कोई ठोस कार्रवाई नहीं की। आज उनके बड़े भाई विधायक और अध्यक्ष हैं, लेकिन हालात और बिगड़ गये हैं। कॉलेज में भ्रष्टाचार चरम पर है और शिक्षा का माहौल पूरी तरह ध्वस्त हो चुका है। समद अंसारी ने स्पष्ट कहा कि महुदा कॉलेज राजनीति का शिकार बन चुका है। उन्होंने सरकार से अपील की कि कॉलेज के अस्तित्व को बचाने के लिए त्वरित कदम उठाये जायें और भ्रष्टाचार में लिप्त जिम्मेदार लोगों पर कड़ी कार्रवाई की जायें।

पांच दशक से खूंटी के लोग झेल रहे हैं हाथियों के आतंक का दंश



अनिल मिश्रा

खूंटी (आजाद सिपाही)। खूंटी ही नहीं, झारखंड के जंगली इलाकों में बसे गांवों के लोग पिछले पांच दशकों से जंगली हाथियों का आतंक झेलने को विवश हैं। इस दौरान सैकड़ों लोगों ने हाथियों के हमले में अपनी जान गंवाई और करोड़ों रुपये की संपत्ति का नुकसान हुआ। जंगली हाथियों के आक्रमण से निजात दिलाने की मांग को लेकर खूंटी जिले के लोगों ने सड़क जाम, सरकारी कार्यालयों का घेराव, रेल रोको सहित तरह के आंदोलन किये, लेकिन नतीजा ढाक के तीन पात रहा। हाथी भी अब इतने निडर हो गये हैं कि वे दिन दहाड़े शहरों में भी पहुंचने लगे हैं। खूंटी क्षेत्र के लोगों के लिए लगभग 15-20 वर्ष पहले ही राज्य सरकार ने

जंगलों के उजड़ने से छिन रहा है हाथियों का आशियाना: अर्जुन बड़ाइक

रनिया के रहनेवाले सेवानिवृत्त वन प्रमंडल पदाधिकारी अर्जुन बड़ाइक कहते हैं कि जंगलों की अवैध और अंधाधुंध कटाई के कारण जंगली हाथियों का आशियाना छिनता जा रहा है। इसके कारण वे जंगलों से बाहर आकर भेजन और पानी की तलाश में गांवों पर हमले कर रहे हैं। इसके अलावा घने जंगलों में नक्सलियों की गतिविधि तेज होने के कारण भी गजराज जंगल से बदेखल हो रहे हैं। अर्जुन बड़ाइक कहते हैं कि हमें प्रकृति से छेड़छाड़ बंद करना होगा और जंगलों की सुरक्षा करनी होगी। तोरपा के शिक्षाविद और सेवानिवृत्त शिक्षक पंचम साहू कहते हैं कि जब कोई हमारा घर

छिनेगा, तो हमें कहीं न कहीं तो आश्रय चाहिए। उन्होंने कहा कि जंगली जानवर हमारे अभिन्न अंग हैं। वे हमारी रक्षा नहीं करेंगे, पर उनकी रक्षा करना हमारी बड़ी जिम्मेवारी है। यदि जानवर संरक्षित नहीं रहेंगे, तो प्रकृति का संतुलन बिगड़ना तय है। कर्रा प्रखंड के प्रगतिशील किसान दिलीप शर्मा कहते हैं कि झारखंड के सारंडा, इंद्र वन, नगड़ा जंगल सहित कई घने जंगल कभी हाथियों के शांतिपूर्ण और सुरक्षित आश्रय थे, जहां जंगलों की गहराइयों में गजराज स्वच्छ होकर घूमते थे, लेकिन वनों का क्षेत्रफल लगातार सिकुड़ता जा रहा है। इसका खमियाजा हमलोगों को भुगतना पड़ रहा है।

घोषणा की गयी थी, लेकिन सभी योजनाएं फाड़लों में ही फिट कर रह गयी। ग्रामीण कहते हैं वन विभाग का काम सिर्फ हाथियों के हमले में मारे गये लोगों के शवों का पोस्टमार्टम करना और अंतिम क्रिया के लिए कुछ हजार रुपये पीड़ित परिवार को देना भर रह

गया है। तोरपा प्रखंड के डेरंग, रोन्हे, कालेट, गिडुम, परमेरे सहित कई गांवों के ग्रामीण बताते हैं कि हाथियों के भय से उन्होंने खेती करना तक छोड़ दिया है। खेतों में तो फसलों को हाथी बर्बाद करते ही हैं, घरों में रखे अनाज भी सुरक्षित नहीं हैं।

पुलिस की घेराबंदी और भगदड़ देख लगा, कोई इनकाउंटर चल रहा...



आनंद कुमार

जमशेदपुर (आजाद सिपाही)। बुधवार को बच्चों को स्कूल से लाने में आदित्यपुर गोलचक्कर की चारों सड़कों पर जमशेदपुर पुलिस की घेराबंदी और भगदड़ देख लगा कि कोई इनकाउंटर चल रहा है, रोमांच हो आया। निकट गया तो देखा हेलमेट और सीटबेल्ट न लगाएवाले अपराधियों को रोदेकर दबीचा जा रहा है। फिर याद आया दुर्गा पूजा करवा है। सीट बेल्ट और हेलमेट चेकिंग के नाम पर आम जनता का उरीड़न तो पूरे झारखंड में आम है, लेकिन रांची और कई अन्य शहरों में ट्रैफिक पुलिस भीड़भाड़ के समय थोड़ा यातायात व्यवस्था भी संभाल लेती है। यहां तक कि उस गोलचक्कर से 500 मीटर दूर सरायकेला जिले के आदित्यपुर में आकाशवाणी और शेर पंजाब चौक पर यातायात सिपाही ट्रैफिक व्यवस्था संभालते दिख जाते हैं, लेकिन जमशेदपुर में

पुलिसवाले शिकार की तलाश में ऐसे घात लगाये रहते हैं, जैसे आसमान से चील नीचे चूहे पर नजर टिकाये रहती है... लेकिन हैरानी होती है कि ये ट्रैफिकवाले अंधाधुंध तेजी से गाड़ी चलानेवालों, बाइक से साइलेंसर से फायरिंग की आवाज निकालनेवालों, भांय-भांय इंजन का शोर मचातेवालों, कानफाड़ू म्यूजिक बजाने वाले को कभी नहीं पकड़ते। ये लोग बड़ी शान से पुलिसवालों के सामने से गुजरते हैं। पता नहीं क्यों कोई अधिकारी इस सिस्टम को नहीं बदलता। यहां तक कि राजधानी रांची की पुलिस व्यवस्था की समान संभाल चुके अधिकारी भी यहां आकर यहीं के सिस्टम में ढल जाते हैं।

हां, एक जगह ऐसी है जहां ट्रैफिक पुलिस कभी नहीं दिखती। जमशेदपुर के लोग जानते हैं। और हर शहर में ऐसा एक इलाका होता है, जहां कोई कानून नहीं चलता..।

पूर्व मध्य रेल
 ई-निविदा सूचना संख्या : एस.जी. 664-09-टेली-2025-26 धनबाद दिनांक 29.08.2025 ई.निविदा सूचना सं. एस.जी. 664-09-टेली-2025-26 भारत के राष्ट्रपति की ओर से निम्न कार्य हेतु ई-निविदा आमंत्रित की जाती है। क्रम सं : 1. कार्य का नाम : धनबाद डिवीजन के जी.सी. सेक्शन में सुरंगों के लिए सुरंग रेडियो संचार प्रणाली का प्रावधान करने हेतु। 2. कार्य का आकलित मूल्य : ₹ 3,87,77,895.72. 3. कार्य का अग्रघन राशि : ₹ 3,43,900.00. 4. निविदा बंद होने की तिथि एवं समय : 22-09-2025 (12:00 बजे)। 5. ऐसी ई-निविदाओं के तहत डाक/कुरियर/फैक्स या व्यक्तिगत रूप से भेजा गया कोई भी मैनुअल प्रस्ताव स्वीकार नहीं किया जायेगा, भले ही यह फर्म के लेंटर हेड एवं नियत समय पर प्राप्त किया गया हो। ऐसे सभी मैनुअल प्रस्ताव को अवैध माना जायेगा तथा उसके बारे में किसी विचार के बिना तत्काल निरस्त कर दिया जायेगा। उपरोक्त ई-निविदा के ई.निविदा दस्तावेज सहित संपूर्ण जानकारी वेबसाइट : http://www.ireps.gov.in पर उपलब्ध होंगे। द्रष्टव्य :- प्रत्याशित निविदाकारों को यह सलाह दी जाती है कि इस ई.निविदा के लिए जारी कोई भी परिवर्तन/शुद्धिपत्र की ओर ध्यान देने के लिए ये निविदा बंद होने की अंतिम तिथि से कम से कम दस दिन पहले वेबसाइट : http://www.ireps.gov.in का अवलोकन करें। वरीय मंडल संकेत एवं दूर संचार अभियंता पूर्व मध्य रेल, धनबाद पीआर/0874/डीएचएन/एस&टी/टी/25-26/40

पूर्व मध्य रेल
 ई-निविदा सूचना मंडल रेल प्रबंधक (अभियंत्रण)/पूर्व मध्य रेल/धनबाद द्वारा निम्नलिखित कार्य के निष्पादन के लिए ई-निविदा आमंत्रित की जाती है:- क्र.सं. : 1. ई-निविदा सं. : 164-DHN-2025-26, कार्य का नाम, स्थान तथा समापन अवधि : धनबाद मंडल के नगर कंटारी (NUO) (01 नं.), दुधौनगर (DXN) (01 नं.) एवं गुरमुख (GMX) (01 नं.) स्टेशनों पर पुराने पीएस टैंक एवं सीआई टैंक को बदलना। 12 (बारह) महीना. कार्य की लगभग लागत (रु. में) : 5,29,50,470.59 क्र.सं. : 2. ई-निविदा सं. : 165-DHN-2025-26, कार्य का नाम, स्थान तथा समापन अवधि : धनबाद मंडल के रेनुकुट (RNQ) (01 नं.) में पुराने पीएस टैंक एवं सीआई टैंक का बदलना। 12 (बारह) महीना. कार्य की लगभग लागत (रु. में) : 2,71,78,816.64 क्र.सं. : 3. ई-निविदा सं. : 166-DHN-2025-26, कार्य का नाम, स्थान तथा समापन अवधि : सहा.म. अभि./1/गोमो के अधीन स्टफ क्वार्टरों गोमो के क्षतिग्रस्त दरवाजा एवं खिड़की का मरम्मत। 06 (छ) महीना. कार्य की लगभग लागत (रु. में) : 64,99,300.87 क्र.सं. : 4. ई-निविदा सं. : 167-DHN-2025-26, कार्य का नाम, स्थान तथा समापन अवधि : सहा.म. अभि./1/गोमो के अधीन स्टफ क्वार्टरों गोमो में स्टफ क्वार्टरों का मरम्मत एवं नवीनीकरण। 06 (छ) महीना. कार्य की लगभग लागत (रु. में) : 64,99,337.65 क्र.सं. : 5. ई-निविदा सं. : 168-DHN-2025-26, कार्य का नाम, स्थान तथा समापन अवधि : टनकूपा स्टेशन सीमा - व.म.अभि./2/धनबाद के अधीन टनकूपा स्टेशन सीमा में किमी. 449/5-7 पर अनाधिकृत प्रवेश की समाप्ति के लिए एलचयस का प्रावधान और गोमो एवं कोडरमा सेक्शन के बीच तीसरी एवं चौथी लाइन के निर्माण के संबंध में टनकूपा स्टेशन सीमा में किमी. 449/5-7 पर अनाधिकृत प्रवेश की समाप्ति के लिए एलचयस का प्रावधान। 12 (बारह) महीना. कार्य की लगभग लागत (रु. में) : 9,97,90,610.18 क्र.सं. : 6. ई-निविदा सं. : 169-DHN-2025-26, कार्य का नाम, स्थान तथा समापन अवधि : सहा.म. अभि./1/गोमो के अधीन साउथ साइड कॉलोनी गोमो में स्टफ क्वार्टरों का मरम्मत एवं नवीनीकरण। 06 (छ) महीना. कार्य की लगभग लागत (रु. में) : 64,99,871.99 क्र.सं. : 7. ई-निविदा सं. : 170-DHN-2025-26, कार्य का नाम, स्थान तथा समापन अवधि : जीसी सेक्शन - व.म.अभि./2/धनबाद के क्षेत्राधिकार में विभिन्न बृहद पुलों (अर्थात पुल सं. 34A, 39, 42A, 71, 116, 150, 151, 160, 167, 187, 202, 332 और 416) का मरम्मत कार्य जैसे कि डिस्ट्रिक्ट, इम्पॉसिबी ग्राउंटिंग, फ्लोअरिंग, निरक्षण सिटी, चेकडैड प्लेट इत्यादि। 12 (बारह) महीना. कार्य की लगभग लागत (रु. में) : 5,18,59,261.47 क्र.सं. : 8. ई-निविदा सं. : 171-DHN-2025-26, कार्य का नाम, स्थान तथा समापन अवधि : डीएफसी फीडर रूट के संबंध में राजाबेड़ा-तुपकाडीह के बीच पुल सं. 8 का इस्टीमेटेशन। 03 (तीन) महीना. कार्य की लगभग लागत (रु. में) : 34,05,058.00 क्र.सं. : 9. ई-निविदा सं. : 172-DHN-2025-26, कार्य का नाम, स्थान तथा समापन अवधि : गोमो-बरकाकाना-आरसीसी बॉक्स/घाड़प पुलों के द्वारा बदलना (छोटे पुल सं. 179, 181, 184 और 185)। 12 (बारह) महीना. कार्य की लगभग लागत (रु. में) : 5,17,58,109.96 क्र.सं. : 10. ई-निविदा सं. : 173-DHN-2025-26, कार्य का नाम, स्थान तथा समापन अवधि : पू.म. रेल, धनबाद मंडल के व. अनु. अभि.(ब्रिज)/डाल्टनगंज के अधीन बृहद पुल सं. 02 का आवधिक पेंटिंग तथा व. अनु. अभि. (ब्रिज)/डाल्टनगंज के अधीन पुल सं. 334UP, 334DN, 315UP, 315DN, 253DN, 246UP, 246DN, 240UP, 240DN, 231UP, 231DN, 210UP, 210DN, 199DN, 173, 221DN, 222DN, 225DN, 262B, 270DN, 278DN, 312DN, 314DN, 327DN के बियरिंग का आवधिक ग्राउंटिंग, फ्लोअरिंग, निरक्षण सिटी, चेकडैड प्लेट इत्यादि। 09 (नौ) महीना. कार्य की लगभग लागत (रु. में) : 27,30,457.17 क्र.सं. : 11. ई-निविदा सं. : 174-DHN-2025-26, कार्य का नाम, स्थान तथा समापन अवधि : धनबाद मंडल में व. अनु. अभि.(ब्रिज)/धनबाद के अधीन पुल सं. 10(UP & DN), 238A (UP & DN), 2A, 19A, 27A, 32A, 8 (North) और 8 (South) का आवधिक पेंटिंग तथा पुल सं. 187UP, 10DN, 128 (UP & DN), 169 (UP & DN), 17 (ROB), 40 (ROB) और 18A (ROB) का ग्रांटिंग। 09 (नौ) महीना. कार्य की लगभग लागत (रु. में) : 14,74,543.90 क्र.सं. : 12. ई-निविदा सं. : 175-DHN-2025-26, कार्य का नाम, स्थान तथा समापन अवधि : सहा.म. अभि./कोडरमा के अधीन (I) कोडरमा-बरकाकाना-टीआरआर/पी- 1.750 किमी कोडरमा-परसा के बीच में 1 किमी (एसएल) एवं खादगदा-कथोदिया 0.750 किमी (एसएल) और (II) कोडरमा-बरकाकाना - टीआरआर/पी- 1.750 किमी खादगदा-कथोदिया के बीच में 1.750 किमी (एसएल) एवं खादगदा-कथोदिया 0.750 किमी (एसएल) सेक्शन। 12 (बारह) महीना. कार्य की लगभग लागत (रु. में) : 75,51,217.80 ब्याने की राशि (रु. में) : ब्याने की राशि http://www.ireps.gov.in पोर्टल पर दिखाये राशि के अनुसार लागू। निविदा बंद होने एवं खुलने की तारीख तथा समय : ई-निविदा बंद होने की तारीख 09.09.2025 को 12:00 बजे तक। 12-09-2025 को तारीख 23.09.2025 को 12:30 बजे से। वेबसाइट का विवरण : http://www.ireps.gov.in ई-निविदा के तहत मैनुअल प्रस्ताव स्वीकार नहीं की जाएगी। मंडल रेल प्रबंधक (अभियंत्रण) पूर्व मध्य रेल/धनबाद पीआर/0874/डीएचएन/इंजी/0/टी/25-26/136



झामुमो ने विस्थापन एवं पुनर्वास आयोग के फैसले का स्वागत किया

राहुल गांधी से पहले भाजपा को सार्वजनिक रूप से माफी मांगनी चाहिए: सुप्रियो भट्टाचार्य

आजाद सिपाही संवाददाता
रांची। झामुमो ने हेमंत सोरेन सरकार की कैबिनेट द्वारा विस्थापन एवं पुनर्वास आयोग की नियमावली की मंजूरी के फैसले का स्वागत किया है। झामुमो के केन्द्रीय महासचिव सुप्रियो भट्टाचार्य ने इसके साथ-साथ तीन अकादमी बनाने, मोरहाबादी स्थित शिवू सोरेन के सरकारी आवास को उनकी पत्नी रूपी सोरेन के नाम पर अलॉट करने और दिशोम गुरु से जुड़ी यादों को सहेजने और संजोने के लिए बनने वाले संग्रहालय को लेकर कैबिनेट के फैसले का झामुमो ने स्वागत किया है। बुधवार को पार्टी के कैंप कार्यालय में प्रेस कांफ्रेंस कर सुप्रियो भट्टाचार्य ने कहा कि झामुमो के लिए राज्य के आदिवासियों मूलवासियों के विस्थापन और पुनर्वास शुरू से बड़ा मुद्दा रहा है। विस्थापन के विरोध और पुनर्वास के लिए 2001 में कोयलकारो परियोजना आया था, जहां विस्थापितों के आंदोलन हुए हम उस आंदोलन में शामिल रहे हैं और उसके बाद बाबुलाल मरांडी की सरकार में वहां गोली चली थी। कई लोग शहीद हुए और फिर गुरुजी ने इस बात को संसद में उठाया तब यह परियोजना बंद हुई। सुप्रियो भट्टाचार्य ने कहा कि इस प्रकार



नेतरहाट फायरिंग रेंज का आंदोलन चला, हजारों लोग विस्थापित हो रहे थे हम लोगों ने सशक्त आंदोलन खड़ा किया और उसे फील्ड फायरिंग रेंज को भी गुरु जी की सरकार बनने पर रद्द किया गया। सुप्रियो भट्टाचार्य ने कहा कि हम अपने झामुमो के 13 वें केन्द्रीय महाधिवेशन में राजनीतिक प्रस्ताव में विस्थापन एवं पुनर्वास आयोग के गठन की मांग की थी। हेमंत सोरेन की प्रगतिशील सरकार ने जनता की आकांक्षा को पूरा किया है और यह राज्य वासियों को करम पर्व

का उपहार दिया है। प्रधानमंत्री द्वारा अपनी मां को कहे अपशब्दों का जिक्र और राहुल गांधी से इसके लिए माफी मांगने की भाजपा नेताओं की मांग पर सुप्रियो भट्टाचार्य ने कहा कि जब राहुल गांधी ने कोई अपशब्द ही नहीं कहा तो वह माफी क्यों मांगेंगे। सुप्रियो भट्टाचार्य ने कहा कि दरभंगा में जो घटना घटी वह बहुत दुर्भाग्यपूर्ण है, लेकिन इस घटना को उपज कहां से हुई यह भी पता करना चाहिए। जब प्रधानमंत्री और उनके दल के

नेता महिलाओं के प्रति खासकर कांग्रेस के नेतृत्व के बारे में क्या-क्या नहीं कहा, इस पर भी भाजपा के नेताओं को जवाब देना चाहिए। सुप्रियो ने कहा कि जर्सी गाय, बारबाला, 50 करोड़ की गर्लफ्रेंड, प्रधानमंत्री के मुंह से ये सब बात निकली है। कपड़े देख कर लोगों की पहचान करने वाले, पंचर बनाने वाला, भैंस खोलकर ले जाने वाला यह। यह सब प्रधानमंत्री की बोली है क्या, यह बहुत दुखद है। सुप्रियो ने कहा कि दरभंगा में वोटर अधिकार यात्रा के बाद मंच से जिस व्यक्ति ने पीएम मोदी की मां को अपशब्द कहे, उसको पुलिस ने पकड़ भी लिया और उसका पॉलिटिकल रिलेशन भी साबित हो गया है। उसमें फिर राहुल गांधी की गलती कहां है? कांग्रेस कार्यालय में भाजपा की लंपट गिरी करना कहां तक ठीक है। बबूल का गुठली लगायेंगे तो आम का फल कहां मिलेगा? सुप्रियो भट्टाचार्य ने कहा कि हम सब किसी न किसी की संतान हैं, हम सब की माताएं हैं, मां की कोई विशेष श्रेणी नहीं होती है कि वह पीएम की माता हैं या किसी सामान्य व्यक्ति की। पहले भाजपा को सार्वजनिक तौर पर माफी मांगनी चाहिए।

राज्य सरकार के लिए महिला की सुरक्षा और भ्रष्टाचार कोई मुद्दा नहीं: प्रदीप वर्मा

- 6 वर्षों में नहीं गठित हुआ महिला आयोग, सूचना आयुक्त, लोकायुक्त के पद भी खाली
- विस्थापन के जिम्मेवार कांग्रेस पार्टी के साथ ले रहे सत्ता का सुख

आजाद सिपाही संवाददाता
रांची। भाजपा प्रदेश महामंत्री एवं सांसद डॉ प्रदीप वर्मा ने झामुमो की प्रेसवाता पर अपनी कड़ी प्रतिक्रिया दी। डॉ वर्मा ने कहा कि झामुमो सस्ती लोकप्रियता के लिए अपनी पीठ खुद थपथपाने में लगा है। उन्होंने कहा कि झामुमो एक ओर विस्थापन आयोग और साहित्य कला अकादमी के नाम पर हेमंत सरकार की प्रशंसा करने में जुटा है, लेकिन इस सरकार के लिए महिलाओं की सुरक्षा, बहन बेटियों की इज्जत आबरू बड़ा मुद्दा नहीं है। इसीलिए पिछले 6 वर्षों से सत्ता में रहा झामुमो अबतक महिला आयोग गठित करने के लिए सरकार को बाध्य नहीं कर सका। ऐसे भी इंडी गठबंधन में महिलाओं के प्रति क्या नजरिया है यह राज्य की जनता से छुपा हुआ नहीं है। उन्होंने कहा कि इतना ही नहीं इस राज्य में भ्रष्टाचार के रोज नये मामले उजागर हो रहे, लेकिन सरकार पर कानून का शिकंजा कसे नहीं। इसलिए हेमंत सरकार लोकायुक्त की नियुक्ति करने से भाग रही। उन्होंने कहा कि बार-बार की बहानेबाजी के बीच न्यायालय के सख्त निर्देश के बाद भी राज्य में सूचना आयुक्तों के पद नहीं भरे गये। इससे साफ है कि हेमंत सरकार



अपनी नाकामियों को सूचना अधिकार के माध्यम से उजागर होने देना नहीं चाहती है। उन्होंने कहा कि एक तरफ राज्य सरकार विस्थापन आयोग के गठन की बात कर रही है, वहीं दूसरी ओर राज्य के स्वास्थ्य मंत्री रिम्स 2 के नाम पर नगड़ी के खेतिहर रैयतों को उजाड़ने के लिए अड़े हुए हैं। डॉ वर्मा ने कहा कि झारखंड में विस्थापन के लिए पूरी तरह जिम्मेवार कांग्रेस पार्टी है। पिछले 60 वर्षों के कांग्रेस शासन में राज्य के लाखों लोग बेघर हुए। अपनी जमीन से विस्थापित हुए,

लेकिन आज इसी कांग्रेस के साथ सत्ता की मलाई खाने वाला झामुमो विस्थापित आयोग की बात कर रहा है। डॉ वर्मा ने कहा कि इसके पूर्व भी कई आयोग बनाने की बात राज्य सरकार ने किया है लेकिन धरातल पर एक भी नहीं उतर पाया क्योंकि राज्य सरकार की मंशा साफ नहीं। नीति और नियत में आसमान जमीन का अंतर है। उन्होंने कहा कि हेमंत सरकार को जनहित में राज्य हित में जरूरी काम करने की सोच विकसित करनी चाहिए और सस्ती लोकप्रियता से बचना चाहिए।

राशिफल	
डॉ एनके बेरा 9431114351	
मेघ 	कुछ संघर्षों के बाद नौकरी-सरकारी कार्य में आभ्युदय मिलेगा।
वृष 	नये व्यवसाय का आरंभ हो सकता है, परिवार में नागरिक कार्य संपन्न होगा।
मिथुन 	आत्मविश्वास की वृद्धि, नये कार्योपक्रमों के प्रति रुचि बढ़ेगी।
कर्क 	काम की गति बढ़ेगी, सुख-समाधानों की वृद्धि, व्यापारिक विस्तार की योजना।
सिंह 	कामकाज का विस्तार, आप उन्नति के मार्ग की ओर प्रगति करेंगे, संकटित कार्य पूरा होगा।
कन्या 	बहुत दिनों से चली आ रही इच्छाओं की पूर्ति होगी, व्यवसाय में सफलता।
तुला 	आमजन के नये स्रोत बनेंगे, मान-सम्मान, पद-प्रतिष्ठ, धन-ऐश्वर्य की वृद्धि।
वृश्चिक 	चतुर्दिक तर्ज या उल्लास का वातावरण रहेगा, संचय, धैर्य से काम आसान होगा।
धनु 	आप के नये स्रोत बनेंगे, प्रभावशाली व्यक्तित्व का विकास, पड़ोस विफल रहेगा।
मकर 	समाजनायक प्रवास सफल, विद्या-वृद्धि-प्रतिभा का विकास होगा, महत्वपूर्ण कार्य पूरे होंगे।
कुंभ 	एक हफ्ता कार्य में तेजी, उल्लाह-उत्साह मरा रहेगा, समान के साथ बनेंगे, नये लोगों से संपर्क।
मीन 	किन्हीं नये कार्य आरंभ करने से पूर्व परिवार में विचार-विमर्श करें, कठिनाइयों पर निगरा।

देश-विदेश की खबरों के लिए तिलक करें
 www.azadsipahi.in

CENTENARY YEAR CELEBRATION

RINPAS

100 YEARS

LEGACY OF CARE: CENTURY OF HEALING

4TH TO 6TH SEPTEMBER, 2025

CHIEF GUEST

SHRI HEMANT SOREN

Hon'ble Chief Minister, Jharkhand

GUEST OF HONOUR

SHRI SANJAY SETH

Hon'ble Union Minister of State for Defence, Govt. Of India

GUEST OF HONOUR

DR. IRFAN ANSARI

Hon'ble Minister of Health, M.E. & F.W. Food, Public Distribution & Consumer Affairs and Disaster Management, Govt. Of Jharkhand

GRACIOUS PRESENCE

SHRI SURESH KUMAR BAITHA

Hon'ble MLA, Kanke, Ranchi, Jharkhand

Time: 4th September 2025 at 11.00 AM

Venue: J.E. Dhunjibhoy Academic and Research Centre, RINPAS

Information and Public Relations Department, Government of Jharkhand

P.R. 361171 (IPRD) 25-26

Shri Hemant Soren
Chief Minister, Jharkhand

सांसद संजय सेठ ने किया पीसीसी पथ का शिलान्यास



आजाद सिपाही संवाददाता

रांची। केंद्रीय रक्षा राज्य मंत्री संजय सेठ ने कविक विधानसभा क्षेत्र में सांसद निधि से 20 लाख रुपये की लागत से पीसीसी पथ का शिलान्यास किया। यह निर्माण कार्य जगत पुरम कॉलोनी, कुम्हारिया चंदवे और केरा कोना में किया जायेगा। सेठ ने कहा कि प्राथमिकता के आधार पर सभी क्षेत्रों का समुचित विकास किया जायेगा। उन्होंने रांचीवासियों को प्राकृतिक पर्व करम की ढेर सारी

शुभकामनाएं भी दीं। इस दौरान उन्होंने नागरिकों से संवाद कर उनकी समस्याओं को सुना और समाधान का आश्वासन दिया। कार्यक्रम में पूर्व विधायक समरी लाल, नरेंद्र कुमार राम, लगन राम, नकुल तिकी, गोपाल महतो और अन्य गणमान्य व्यक्ति उपस्थित थे। इनमें महानंद, गुरुचरण मुंडा, दीपक दास, अमित साहू, विकास कुमार रवि, बबलू सिंह, कुंदन सिंह, राजू राजक, बलराम प्रसाद और राकेश सिंह सहित अन्य मौजूद थे।

टीएमसी प्रदेश कार्यालय में करम पर्व धूमधाम से मना



आजाद सिपाही संवाददाता

रांची। रांची के बरियातू स्थित टीएमसी प्रदेश कार्यालय में बुधवार को करम उत्सव धूमधाम से मनाया गया। इस पावन अवसर पर कई धार्मिक और सांस्कृतिक कार्यक्रमों का आयोजन भी किया गया। कार्यक्रम के दौरान कार्यकर्ता पारंपरिक वेशभूषा में महिलाएं और युवक-युवतियां हाथों में हाथ डालकर गोल घेरे में खूब थिरकती नजर आयां। आले करम दुइए दिना, एसों करम साल देखे राखले आले करम दुइए दिना...जैसे कई गीतों पर झूमते नजर आये। वहीं टीएमसी के प्रदेश कार्यकारी अध्यक्ष फिलमोन टोप्पो और कार्यालय प्रभारी दयानंद सिंह ने महिलाओं के बीच करम वस्त्र का वितरण किया।

महिलाओं के बीच करम वस्त्र का वितरण किया गया

इस अवसर पर फिलमोन टोप्पो ने कहा कि करम उत्सव हमारी संस्कृति और सभ्यता का पहचान है। यह हमारे एकता को प्रकट करने वाला त्यौहार है। इस दिन सभी बहनें अपने भाइयों के लिए करमा का त्यौहार करती हैं। यह त्यौहार आपसी प्रेम, सद्भाव सहित अपनी प्रकृति और संस्कृति की रक्षा करने का संकल्प भी दिताता है। इस मौके पर उदयभानु सिंह, मोहसिन, सारा खातून, सुशीला देवी, मुन्नी बारला, अर्जुन लोहरा, जयप्रकाश साहू, झालो टोप्पो सहित कई अन्य कार्यकर्ता मौजूद थे।

बोड़ैया गांव में करम पर्व धूमधाम से मनाया गया



रांची (आजाद सिपाही)। बुधवार को कांके क्षेत्र अंतर्गत बोड़ैया गांव में करम पर्व धूमधाम से मनाया गया। गांव के पहन विश्वकर्मा पहान के अगुवाई में गांव के अखड़ा पूरे विधि-विधान के साथ पूजा की गयी एवं गांव मौजा के सुख समृद्धि के कामना की। कार्यक्रम में विशेष रूप से केंद्रीय सरना समिति के केंद्रीय अध्यक्ष फूलचंद तिकी एवं निशा भगत उपस्थित थे। मौके पर केंद्रीय सरना समिति के अध्यक्ष फूलचंद तिकी ने कहा कि बहनें अपने भाई का लंबी आयु की कामना करती हैं एवं अच्छी फसल होने की खुशी में भी लोग इस त्यौहार का मनाते हैं। मौके पर बोड़ैया गांव के परना बांडो, अमर तिकी, कर्मा टोप्पो, आशिष टोप्पो, धर्मवीर लिंडा, रवींद्र बिन्हा, रतन उरांव, रामदास उरांव, अशमानी टोप्पो एवं अन्य शामिल थे।

पबरा स्कूल के संगीत शिक्षक पर छात्राओं से अश्लील हरकत करने का आरोप

प्रमारी प्रधानाध्यापक ने संगीत शिक्षक मोहम्मद इरफान से स्पष्टीकरण मांगा अभिभावकों ने संगीत शिक्षक की सेवा को समाप्त करने की मांग की

आजाद सिपाही संवाददाता

हजारीबाग। हजारीबाग जिले के कटकमसांडी प्रखंड क्षेत्र के उक्रमित उच्च विद्यालय पबरा में कार्यरत संगीत शिक्षक पर वहां की

छात्राओं के साथ अश्लील हरकत करने का गंभीर आरोप लगा है। बताया जा रहा है कि शिक्षक ने विद्यालय की ही एक छात्रा को बहला-फुसलाकर प्रेम जाल में फंसाया और उसके साथ अश्लील हरकत की। आरोप है कि संगीत शिक्षक मोहम्मद इरफान द्वारा संगीत शिक्षण के क्रम में लड़कियों को गलत जगह पर पकड़ कर संगीत सिखाने का काम करते हैं। जिससे भयभीत होकर लड़कियां ने अपने-अपने अभिभावक को

ललित त्रिपाठी की पुस्तक द लास्ट डिप्रेशन का भव्य विमोचन मानसिक स्वास्थ्य पर जागरूकता की नयी लहर है 'द लास्ट डिप्रेशन'

आजाद सिपाही संवाददाता

रांची। होटल रेडिसन ब्लू में बुधवार को आयोजित समारोह में ललित त्रिपाठी की चर्चित पुस्तक द लास्ट डिप्रेशन संघर्ष में उम्मीद की एक किरण का भव्य विमोचन हुआ। पुस्तक का विमोचन राज्य सभा के उपसभापति हरिवंश, सांसद महुआ माजी और झारखंड हाईकोर्ट के सेवानिवृत्त न्यायाधीश एसएन पाठक ने किया।समारोह में साहित्य प्रेमी, राजनीतिज्ञ, समाजसेवी, चिकित्सक, शिक्षाविद, युवाओं की बड़ी भीड़ जुटी थी। मुख्य अतिथि राज्यसभा के उपसभापति हरिवंश ने कहा कि आज की भागदौड़ और तनावपूर्ण जीवनशैली में मानसिक स्वास्थ्य सबसे बड़ी चुनौती बन चुका है। दुख की बात यह है कि हम शारीरिक बीमारियों पर तो बात करते हैं, लेकिन अवसाद पर चुप रहते हैं। ललित जी की यह पुस्तक उन चुपियों को तोड़ने का साहस देती है। यह केवल किताब नहीं, बल्कि मानसिक स्वास्थ्य पर जागरूकता की नयी लहर है। मुझे यकीन है कि यह पुस्तक लाखों लोगों का जीवन बदल सकती है।

हर किसी के लिए प्रेरक मार्गदर्शक

जस्टिस पाठक ने कहा कि



हताश लोगों के लिए मानसिक क्रांति है यह पुस्तक लेखक ललित त्रिपाठी ने अपनी पुस्तक पर सर्चा करते हुए बताया कि द लास्ट डिप्रेशन सिर्फ एक किताब नहीं है। यह एक मानसिक क्रांति है। यह उन टूटे, बिखरे, हताश और निराश लोगों की कहानी है, जो जीवन की जटिलताओं में खूद को खो बैठे, लेकिन फिर भी उठ खड़े हुए। इसका मूल संदेश बताते हुए कहा कि अवसाद अंत नहीं है। यह बस वह माइ है, जहां से जिंदगी हमें खुद को नये सिर से गढ़ने का अवसर देती है। उन्होंने कहा कि द लास्ट डिप्रेशन मेरी आत्मिक यात्रा है। यह उन रातों की कहानी है, जब अंधेरा गहरा था, लेकिन भीतर कहीं एक किरण जिंदा थी। मैंने यह किताब उन सभी के लिए लिखी है, जिन्होंने कभी खुद को खोया हुआ महसूस किया। मैं यह बताना चाहता हूं कि आप टूट सकते हैं, लेकिन खत्म नहीं हो सकते हैं।

आज विशेषकर युवाओं की पीढ़ी मानसिक दबाव, असफलताओं और अनिश्चितताओं के बीच जी रही है। द लास्ट डिप्रेशन उनके लिए उम्मीद की नयी राह दिखाती है। यह पुस्तक न केवल समस्या की गहरायी बताती है, बल्कि समाधान भी प्रस्तुत करती है। मेरा मानना है कि यह किताब हर स्कूल, कॉलेज और लाइब्रेरी में होनी चाहिए। यह युवाओं को सिखाती है कि जीवन की

कठिनाइयों से भागना नहीं, बल्कि उनका सामना करना ही सफलता की कुंजी है।

यह किताब एक आंदोलन की शुरुआत है

राज्यसभा सांसद महुआ मांझी ने कहा कि यह किताब एक आंदोलन की शुरुआत है। यह हर उस इंसान के लिए है, जो अवसाद की अंधेरी सुरंग में फंसा हुआ है। इसमें बताया गया है कि जब हम खुद को स्वीकार करते हैं, तो हम अपने जीवन का नया अध्याय लिखने की ताकत हासिल कर लेते हैं। द लास्ट डिप्रेशन लाखों टूटे दिलों के लिए नयी सुबह की दस्तक है।

राहुल गांधी ने वोटर अधिकार यात्रा में अनूप सिंह की सराहनीय भूमिका पर धन्यवाद पत्र दिया



हृदयपूर्वक आभारी हूं। आपके मार्गदर्शन और निर्देशानुसार, जनहित से जुड़े सभी विषयों में पार्टी और जनमानस की सेवा के लिए संदेव तत्पर रहूंगा। आपको बता दें कि तस्कर 1300 किलोमीटर

लंबी इस यात्रा में राहुल गांधी ने बिहार के कुल 24 जिलों में वोटर अधिकार यात्रा की।

वन बंधु परिषद के राष्ट्रीय संगठन का पांचवां सत्र आयोजित



विनीता जाजू ने महिलाओं की वास्तव्य शक्ति और क्षमताओं के माध्यम से संगठन में किये जा रहे कार्यों पर प्रकाश डाला। राष्ट्रीय एकल युवा की युवा कोऑर्डिनेटर सुजैन ने गुरुकुल द्वारा संस्कार शिक्षा और बस्तियों में राष्ट्रीय चेतना

पर बल दिया। मुख्य अतिथि समीर लोहिया ने एकल अभियान को एक विलक्षण संस्था बताया। राष्ट्रीय अध्यक्ष रमेश माहेश्वरी ने महिला समिति की सुंदर-सुव्यवस्थित और अनुशासित बैठकों को प्रेरणादायक बताया और कहा कि उनके द्वारा

आजाद सिपाही संवाददाता

रांची। वन बंधु परिषद के राष्ट्रीय संगठन के पांचवें सत्र का उद्घाटन बुधवार को रांची के बीएनआर होटल में हुआ। मुख्य अतिथि के रूप में उद्योगपति समीर लोहिया उपस्थित रहे। कार्यक्रम में वनबंधु परिषद के अनेक पदाधिकारी और 34 राष्ट्रव्यापी महिला समिति के ढाई सौ सदस्य उपस्थित थे। मंच संचालन सचिव अंजलि तापड़िया कर रही थीं। वनबंधु परिषद के संस्थापक प्रणेता श्याम गुप्त आशीर्वाद देने विशेष रूप से उपस्थित रहे। ईस्ट जोन चैप्टर के चेयरपर्सन रमेश धरणीधरका ने सभी आयामों से आये हुए सदस्यों का स्वागत किया। राष्ट्रीय अध्यक्ष

किये जा रहे कार्य गांव-गांव में ग्रामीणों को शिक्षित और आत्मनिर्भर बना रहे हैं। कार्यक्रम में राष्ट्रीय महिला समिति की सह सचिव रेनू कनोडिया ने सभी को धन्यवाद करते हुए आज के सत्र की समाप्ति की घोषणा की।

CCL

Fuelling Sustainable Growth

सेन्ट्रल कोलफील्ड्स लिमिटेड
“एक लिन्दल कंपनी”
(कोल इण्डिया लिमिटेड की एक सहायक कंपनी)

सूचना
सामग्री, कार्यों एवं सेवाओं के खरीद हेतु सीआईएल एवं इसकी अनुषंगी कंपनियों द्वारा जारी सभी निविदाएँ कोल इण्डिया लिमिटेड की वेबसाइट www.coalindia.in/ संबंधित अनुषंगी कंपनी (सीसीएल, www.centralcoalfields.in/), सीआईएल ई-प्रोक्योरमेंट पोर्टल <https://coalindiatenders.nic.in> एवं सेन्ट्रल पब्लिक प्रोक्योरमेंट पोर्टल <https://eprocure.gov.in> पर उपलब्ध हैं। इसके अतिरिक्त जीईएम पोर्टल <https://gem.gov.in> के माध्यम से भी खरीद की जाती है।

डीएसपीएमयू में करम पर्व धूमधाम से मनाया गया



रांची (आजाद सिपाही)। डीएसपीएमयू रांची में करम पर्व का आयोजन किया गया। इस अवसर पर मुख्य अतिथि के रूप में विश्वविद्यालय के कुलपति अंजनी कुमार मिश्र उपस्थित थे। उन्होंने कहा कि करम पर्व सामाजिक समरसता और राष्ट्रीय एकता का प्रतीक है, जो हमें प्रकृति के साथ जोड़ने की बात करता है। कार्यक्रम में सम्मानित अतिथि के रूप में पद्मश्री महावीर नायक और पद्मश्री मुकुंद नायक उपस्थित थे। उन्होंने करम पर्व को सांस्कृतिक विरासत और प्रकृति के संरक्षण का प्रतीक बताया। कार्यक्रम का संचालन विश्वविद्यालय के छात्र कल्याण संकायाध्यक्ष डॉ. सर्वोत्तम कुमार ने किया। कार्यक्रम में करम डाली की पूजा और विसर्जन किया गया। इस अवसर पर सैकड़ों उपवास की हुई और कर्मचारीगण उपस्थित थे।



ओर बैठकर पूजा-अर्चना की। करम पूजा के कथावाचक के रूप में टीआरआई के पूर्व उप निदेशक सोमा सिंह मुंडा ने इसके उत्पत्ति संबंधी करमा-धरमा की कहानी को विस्तार से बताया। कार्यक्रम का समापन करम डाली और जाउआ के विसर्जन के साथ हुआ। इस अवसर पर विश्वविद्यालय के कई शिक्षक लड़कियों ने करम डाली के चारों

पूर्व मंत्री केएन त्रिपाठी पर एससी-एसटी एक्ट के तहत एफआईआर मेदिनीनगर। झारखंड सरकार के पूर्व ग्रामीण विकास मंत्री केएन त्रिपाठी के खिलाफ पलामू में एससी-एसटी एक्ट समेत गंभीर धाराओं में एफआईआर दर्ज की गयी है। मेदिनीनगर टाउन थाना में पूर्व मंत्री के खिलाफ जीरो एफआईआर की गयी है। जांच की जिम्मेदारी सब इन्स्पेक्टर रैंक के पुलिस अधिकारी को दी गयी है। दरअसल, त्रिपाठी पर अपने बॉडीगार्ड को थपड़ मारने और जातिसूचक शब्द का इस्तेमाल करने का आरोप लगा है। मेदिनीनगर टाउन थाना के प्रभारी ज्योतिनाल रजवार ने एफआईआर की पुष्टि की है। केएन त्रिपाठी के दोनों बॉडीगार्ड ने पुलिस को लिखे आवेदन में कहा कि मंगलवार को पूर्व मंत्री लातेहार की जुबली चौक पर जाम को हटाने का आदेश दिया था। इसी क्रम में कुछ देर बाद पूर्व मंत्री उनके पास पहुंचे और जाति सूचक शब्द का इस्तेमाल करते हुए उन्हें थपड़ जड़ दिाए।

मनचलों ने युवती से की छेड़खानी, विरोध करने पर चलायी गोली रामगढ़ (आजाद सिपाही)। रामगढ़ में दो मनचलों ने युवती से छेड़खानी किया। विरोध करने पर गोलीबारी कर दी। यह घटना बुधवार को रांची-पटना मुख्यमार्ग एनएच 33 पर पटेल चौक और कल्याणी ढाबा में हुआ है। इस वारदात में कार पर सवार दो युवकों और तीन युवतियों की जान बाल बली बची, लेकिन गाड़ी का शीशा टूट गया। इस घटना के बाद रामगढ़ थाना पुलिस भी हस्तक्षेप में आई और अब उन लोगों की तलाश कर रही है, जिन लोगों ने गोली चलाकर पुलिस को चुनौती दी है।

दक्षिण पूर्व रेलवे - निविदा

भारत के राष्ट्रपति के लिए तथा उनकी ओर से मंडल रेल प्रबंधक/अभियंत्रिका, दक्षिण पूर्व रेलवे, चक्रधरपुर खुली निविदा के तहत ई-निविदाएं आमंत्रित करते हैं। इस निविदा के तहत मैनुअल प्रस्ताव की अनुमति नहीं है और प्राप्त ऐसे किसी भी मैनुअल प्रस्ताव को नजरअंदाज कर दिया जाएगा। **निविदा सूचना संख्या: सीसीसी-साउथ-25-26-10, दिनांक: 03.09.2025। कार्य का नाम:** वरिष्ठ मंडल अभियंता (साउथ)/चक्रधरपुर के अधिकार क्षेत्र के अधीन राजखरसावां-पदापहाड़, पदापहाड़-जाली, पदापहाड़-बलानी खदान, जीएक्स प्रमुख खंड में विभिन्न यादों की विभिन्न लूप लाइनों में 15.176 टीकिमी. के लिए सम्पूर्ण ट्रैक नवीकरण [सीटीआर(एस)]। **निविदा मूल्य:** ₹ 3,36,79,178.56। **बयाना राशि:** ₹ 3,18,400। **निविदा प्रपत्र की कीमत:** ₹ 0। **खुलने की तारीख:** 25.09.2025। **निविदा वेबसाइट:** <http://www.ireps.gov.in> पर देखी जा सकती है। निविदादाता/ बोलीदाताओं के पास क्लास-111 डिजिटल सिग्नेचर प्रमाणपत्र अवश्य होना चाहिए और उन्हें आईआरईपीएस पोर्टल के अधीन अवश्य पंजीकृत होना चाहिए। सिर्फ पंजीकृत निविदादाता/बोलीदाता ही ई-निविदा में भाग ले सकते हैं। ई-निविदा में भाग लेते समय सभी सम्बंधित कागजात अवश्य अपलोड करने होंगे। **दृष्टव्य:** ई-निविदा प्रपत्र सभी निविदादाताओं को नि:शुल्क जारी किया जायेगा (प्राधिकारी - रेलवे बोर्ड की पत्र संख्या 2020/सीई-1/सीटी/3ई/जीसीसी/पॉलिसी दिनांक 16.07.2020)। (PR-593)

पूर्व तट रेलवे

ई-निविदा सूचना सं. CAOCRSPBBS-23-2025, दिनांक : 25.08.2025

कार्य का नाम : खोराथा रोड बंगल के बावना - मन्दसा स्टेशन में लाइन के बीच रत्नवे कि.मी. 662/9-11 पर समारप सं. 358 के बदले में रत्नवे कि.मी. 662/9-11 पर प्रस्तावित स्लैब 1X36.0मीटर कम्पोजिट गर्डर + 2X 24.0 मीटर कम्पोजिट गर्डर + 3X18.75 मीटर T-Beam गर्डर + 1X10.50 मीटर T-Beam गर्डर के साथ रोड ओवरब्रिज (ROB) का निर्माण।

घाटाई बोरी अनुमानित लागत : ₹ 50,79,99,073.96, EMD : ₹ 26,90,000.00। **कार्य पूरा होने की अवधि :** 24 (चौबीस) महीने।

निविदा बंद होने की तिथि एवं समय : दिनांक 22.09.2025 को 1500 बजे।

ऐसी ई-निविदा के तहत डाक/कूरियर/कैन्स या व्यक्तिगत रूप से भेजा गया कोई भी मैनुअल प्रस्ताव स्वीकार नहीं किया जायेगा, भले ही यह फर्म (Firm) के लेटर हेड एवं निम्न समय पर प्राप्त किया गया हो। ऐसे सभी मैनुअल प्रस्ताव को अवैध माना जाएगा तथा उसके बारे में किसी विचार के बिना तत्काल निरस्त कर दिया जायेगा। उपरोक्त ई-निविदा के ई-निविदा दस्तावेज सहित संपूर्ण जानकारी वेबसाइट : www.ireps.gov.in पर उपलब्ध होगी।

दृष्टव्य : प्रत्याशित निविदाकारों को यह सलाह दी जाती है कि इस ई-निविदा के लिए जारी कोई भी परिचर्चा / शुद्धिकरण की ओर ध्यान देने के लिए वे निविदा बंद होने की कम से कम 15 (पंद्रह) दिन पहले वेबसाइट का पुनः अवलोकन करें। निविदाकारों/बोलीदाताओं के पास अवश्य क्लास-111 डिजिटल हस्ताक्षर प्रमाणपत्र होना चाहिए और वे IREPS पोर्टल में अवश्य पंजीकृत होना चाहिए। केवल पंजीकृत निविदाकार/बोलीदाता ई-टेंडरिंग में शामिल हो सकते हैं।

निविदाकारों को निविदाकारों के लिए उचित सभी निर्देशों को सावधानी पूर्वक पढ़ना चाहिए एवं चार्टर्ड एकाउंटेंट द्वारा विवरित सत्यापित और हस्ताक्षरित अडलनक-B, G & G1 जमा करने साथ, निविदा दस्तावेज के चैप्टर 2 के अडलनक-1, निविदा फॉर्म (डिपॉजिट शीट) की जांच सूची, पैर 3.1 (अतिरिक्त जांच सूची) सहित सभी निर्देशावली का अनुपालन करना चाहिए।

सूखे पत्राशक्ति अधिकारी / निर्माण / **PR-93/CU/25-26 RSP / भुवनेश्वर**

मिक्स्ट सिग्नल

चीन से पीएम मोदी, पुतिन और शी की मुलाकातों के बीच, अमेरिकी विदेश मंत्री रूबियो ने भारत-अमेरिकी संबंधों को संभालने का प्रयास किया है। पीयूष गोयल का ट्रेड डील पर बातचीत जारी रखने का बयान सकारात्मक है। पूरी दुनिया में जब चीन से आयी पीएम नरेंद्र मोदी, रूसी राष्ट्रपति व्लादिमीर पुतिन और शी चिनफिंग के बीच की केमेस्ट्री दिखाती तस्वीरों का विश्लेषण हो रहा है, तब अमेरिका के विदेश मंत्री मार्को रूबियो ने भारत-अमेरिकी संबंधों को संभालने की कोशिश की है। केंद्रीय वाणिज्य और उद्योग मंत्री पीयूष गोयल का यह बयान भी सकारात्मक संदेश देता है कि ट्रेड डील के लिए अमेरिका के साथ बातचीत चल रही है।

टाइमिंग महत्वपूर्ण : टैरिफ पर अड़ियल रुख के बावजूद ट्रंप एडमिनिस्ट्रेशन में ऐसे लोग हैं, जो अमेरिका के लिए भारत के रणनीतिक महत्व को समझते हैं। मार्को रूबियो उनमें से एक हैं। उनका बयान ही नहीं, उसकी टाइमिंग भी अहम है। जिस दिन अमेरिकी राष्ट्रपति डॉनल्ड ट्रंप ने भारत के साथ व्यापारिक रिश्ते को एकतरफा बताया, उसी दिन रूबियो ने इस साझेदारी को 21वीं सदी का निर्णायक रिश्ता करार दिया। उन्होंने दोनों देशों की जनता के बीच बनी मित्रता को इंडिया-यूएस पार्टनरशिप का आधार बताकर हाल में आयी कटुता को दूर करने का प्रयास किया है।

पुगनी आदत: ट्रंप की छवि ऐसे राजनेता की बन चुकी है, जिसकी नीतियां अस्थिर हैं और जो व्यक्तिगत पसंद-नापसंद के आधार पर बदलती रहती हैं। अपने पहले कार्यकाल में भी ट्रंप ने कई ऐसे बयान दिये थे, जिनके बारे में बाद में वाइट हाउस को सफाई देनी पड़ी।

बाद में वाइट हाउस को सफाई देनी पड़ी। भारत-पाकिस्तान के बीच कश्मीर मसले पर मध्यस्थता का प्रस्ताव हो या अमेरिकी चुनाव में दखल के मामले में रूस को क्लीनचिट देना - ट्रंप ने अपने विदेश विभाग को कई बार असमंजस में डाल दिया था।

अलग रुख : अगर मौजूदा हालात को देखें, तो अब भी कुछ वैसा ही होता दिख रहा है। ट्रंप का रवैया बातचीत के सारे रास्ते बंद करने का है, लेकिन अमेरिकी रणनीतिकार जानते हैं कि इससे चीजें और बिगड़ जाएंगी। वैसे भी पश्चिमी मीडिया पीएम मोदी की चीन यात्रा और वहां पूतिन से उनकी मुलाकात को अमेरिकी डिप्लोमेसी के लिए बड़े झटके के रूप में देख रहा है।

संयुक्त अभ्यास: हालांकि भारत ने कभी संवाद का रास्ता बंद नहीं किया। केंद्रीय मंत्री पीयूष गोयल का बयान इसका सबूत है। दुनियाभर में कारोबारी रिश्तों का विस्तार करने के बावजूद नई दिल्ली ने वॉशिंगटन के साथ पुराने संबंधों को नहीं छोड़ा है। इस कड़ी में यह भी अहम है कि दोनों देशों की सेनाएं संयुक्त अभ्यास के लिए अलaska में जुटी हैं।


बोड़ाम के खोकरो गांव में पुलिया निर्माण की मांग

जमशेदपुर/ बोड़ाम (आजाद सिपाही)। पूर्वी सिंहभूम जिले के जुगसलाई विधानसभा स्थित बोड़ाम प्रखंड के पहाड़पुर पंचायत अंतर्गत खोकरो गांव में पुल निर्माण नहीं होने से बरसात के दिनों में ग्रामीणों को भारी परेशानियों का सामना करना पड़ रहा है। गांव के लगभग 100 परिवार के लिए नाला पार करना सबसे बड़ी बाधा बन गया है। जिसमे कारण रोजाना ग्रामीणों को कठिनाई कठिनाइयों का सामना करना पड़ता है।ग्रामीणों के अनुसार दम्दमा पर्वत से निकला यह नाला बरसात में उठान मारने लगता है। जिससे गांव के दोनों हिस्सों हासाडीह और बादाडीह के बीच आगाममन पूरी तरह बाधित हो जाता है। इन दोनों टोला में लगभग 100 से 150 परिवार रहते हैं। जिन्हें हर साल मानसून में बड़ी मुश्किल झेलनी पड़ती है। गांव के लोगों का कहना है सबसे अधिक समस्या स्कूली बच्चों और बुजुर्गों को होती है। बच्चे रोजे स्कूल आने-जाने में जोखिम उठाते हैं। वहीं बीमार होने पर मरीजों को नाले के उस पार ले जाना ग्रामीणों के लिए चुनौती बन जाता है। पहाड़पुर पंचायत के मुखिया अजब सिंह ने कहा इस नाले पर पुलिया निर्माण अति आवश्यक है। वर्षों से ग्रामीण इस समस्या से जूझ रहे हैं, लेकिन अब तक प्रशासन की ओर से कोई ठोस पहल नहीं की गयी। मौके पर मौजूत फूलचंद सिंह सरदार, जनार्दन सिंह सरदार, माधव सिंह, सुखदेव सिंह, लेटू सिंह, सावित्री सिंह और जानकी सिंह ने संयुक्त रूप से विधायक, सांसद और जिला प्रशासन से जल्द से जल्द पुलिया का निर्माण कराने की मांग की।

करम पर्व भाई-बहन के अटूट रिश्ते और प्रकृति के साथ गहरे जुड़ाव के प्रतीक : समीर कुमार मोहंती



बहरागोड़ा (आजाद सिपाही)। आदिम मुंडा महाल विकास समिति चाकुलिया द्वारा आयोजित प्राकृतिक पर्व करमा का बहरागोड़ा में धूमधाम से आयोजन हुआ। बुधवार को कार्यक्रम के दौरान मुख्य अतिथि विधायक समीर कुमार मोहंती शामिल हुए। इस अवसर पर पारंपरिक करमा नृत्य और गीतों ने कार्यक्रम में उत्साह और उमंग का संचार किया गया। मौके पर विधायक ने लोगों को संबोधित करते हुए कहा करमा सिर्फ एक पर्व नहीं बल्कि भाई-बहन के अटूट रिश्ते और प्रकृति के साथ हमारे गहरे जुड़ाव के प्रतीक है। उन्होंने जोर देकर कहा आज प्रदूषण और जलवायु परिवर्तन जैसी चुनौतियों के दौर में करमा पर्व हमें पेड़-पौधों,नदियों और धरती माँ का सम्मान करना सिखाती हैं। उन्होंने आदिम मुंडा महाल विकास समिति की सराहना करते हुए कहा ऐसे आयोजन नई पीढ़ी को अपनी जड़ों और संस्कृति से जोड़ते हैं। विधायक श्री मोहंती युवाओं से अपील की वे अपनी संस्कृति और परंपरा को गर्व से अपनाएं और आगे बढ़ाएं। विधायक समीर मोहंती ने कहा अगर हम अपनी प्रकृति को नहीं बचाएंगे तो हमारा अस्तित्व खतरे में पड़ जाएगा। जंगल, पहाड़ और नदियों की रक्षा हम सबकी जिम्मेदारी है। मौके पर समिति अध्यक्ष दुर्गा प्रसाद सिंह मुंडा, देव मुंडा, आशीष मानकी, भारत मुंडा, मोतीलाल मुंडा, संतोष मुंडा, शंकर मुंडा, झामुगो नेता गौतम दास, विशाल बारिक, सुजीत दास, गणेश दास, राम बारिक, मनोज महतो, कृति सुंदर महतो, नितीश आनंद समेत सैकड़ो गणमान्य लोग उपस्थित रहे।



अभिमत आजाद सिपाही

शिक्षक दिवस : गुरु परंपरा और राष्ट्र निर्माण का संकल्प



प्रो. (डॉ.) मनोज कुमार

भारत की संस्कृति में गुरु का स्थान सर्वोच्च तथा अनुपम माना गया है। शिक्षक समाज का वह आधार स्तंभ है, जो न केवल ज्ञान का प्रसार करता है, बल्कि जीवन की अंधकारमय राहों को आलोकित करता है और विद्यार्थियों के चिंतन, आचरण तथा व्यक्तित्व को उपयुक्त दिशा प्रदान करता है। गुरु ही सृजन के प्रेरक, संरक्षण के आधार और जीवन के सत्य के उद्घाटक हैं।

‘गुरु’ शब्द संस्कृत के ‘गु’ (अंधकार) और ‘रु’ (निवारण करने वाला) शब्द से बना है, जिसका अर्थ है- अज्ञान रूपी अंधकार को दूर करने वाला। अतः गुरु वह है ज्योति है जो शिष्य के जीवन से अज्ञान का अंधकार मिटाकर ज्ञान, सत्य और विवेक का प्रकाश फैलाता है। भारतीय परंपरा में गुरु को केवल शिक्षक नहीं, बल्कि जीवन-द्रष्टा और पथप्रदर्शक माना गया है, जो शिष्य के व्यक्तित्व, चरित्र और संस्कार का निर्माण करता है। इसी कारण गुरु को साक्षात ब्रह्म के समान पूजनीय स्थान प्रदान किया गया है- गुरुर्ब्रह्मा गुरुर्विष्णुः गुरुर्देवो महेश्वरः। गुरुसाक्षत परब्रह्म तस्मै श्रीगुरुवे नमः॥

शिक्षक दिवस का प्रारंभ 1962 में हुआ, जब हमारे देश के द्वितीय राष्ट्रपति, अद्वितीय शिक्षक और महान दार्शनिक डॉ सर्वपल्ली राधाकृष्णन ने अपने जन्मदिवस को उत्सव के रूप में मनाने के बजाय इसे शिक्षकों के सम्मान में समर्पित करने का सुझाव दिया।

जब उनके शिष्यों और मित्रों ने उनका जन्मदिन मनाने की इच्छा प्रकट की, तब उन्होंने अत्यन्त विनम्रता से कहा ‘यदि आप मेरे जन्मदिन को शिक्षक दिवस के रूप में मनाएं तो मुझे अधिक प्रसन्नता



होगी, क्योंकि यह मेरे व्यक्तित्व की नहीं, अपितु समस्त शिक्षकों की गरिमा का उत्सव होगा।’ यह वाक्य उनकी उदारता और शिक्षा-प्रेम का द्योतक है। तब से यह दिन भारत में शिक्षकों के प्रति कृतज्ञता और सम्मान का प्रतीक बन गया है।

डॉ सर्वपल्ली राधाकृष्णन का जीवन और उनका शिक्षा-दर्शन आधुनिक भारत के लिए आदर्श है। उनका मानना था कि शिक्षा केवल तथ्यों और सूचनाओं का संकलन नहीं है, बल्कि यह मनुष्य के बौद्धिक, नैतिक और आध्यात्मिक विकास का साधन है। उनके शब्दों में ‘सच्ची शिक्षा से हम मानवता को महान बना सकते हैं।’ यह विचार स्पष्ट करता है कि शिक्षा का उद्देश्य केवल परीक्षा में अंक लाना या डिग्री अर्जित करना नहीं, बल्कि व्यक्तित्व का संपूर्ण विकास करना है। उन्होंने शिक्षा को व्यक्ति और समाज के विकास का आधार माना है। शिक्षक दिवस हमें उनके इस दर्शन को स्मरण करने और शिक्षा के प्रति उनके रूप में मनाएं तो मुझे अधिक प्रसन्नता

प्रदान करता है।

भारतीय इतिहास और साहित्य में गुरु का गौरवशाली स्थान रहा है। रामायण में गुरु वशिष्ठ और विश्वामित्र अपने शिष्यों को केवल शास्त्र विद्या ही नहीं सिखाते, बल्कि उनमें जीवन का आदर्श भी गढ़ते हैं। महाभारत में गुरु द्रोणाचार्य युद्धकला का शिक्षण देते हुए अपने शिष्यों को कर्तव्य और धर्म का बोध कराते हैं, वहीं भगवान श्रीकृष्ण स्वयं अर्जुन का सारथी होकर यह सिद्ध करते हैं कि गुरु केवल कक्षा तक सीमित नहीं होता, बल्कि जीवन की हर परिस्थिति पर पथप्रदर्शक होता है। प्राचीन गुरुकुल प्रणाली इसी गहन शिक्षा-दर्शन पर आधारित थी, जहां शिक्षा का तात्पर्य केवल शास्त्रज्ञान नहीं, बल्कि श्रम, अनुशासन, सेवा और आत्मसंयम था। इसी कारण गुरु और शिष्य का संबंध आजीवन आत्मीयता और श्रद्धा से जुड़ा रहता था।

आज के डिजिटल युग में शिक्षक की भूमिका और भी महत्त्वपूर्ण हो गयी है। तकनीकी प्रगति और सूचना क्रांति ने शिक्षण पद्धतियों को नया स्वरूप प्रदान

किया है। ऑनलाइन कक्षाएं, डिजिटल शिक्षण उपकरण, और कृत्रिम बुद्धिमत्ता जैसे नवाचारों ने शिक्षकों के सामने नए अवसर और चुनौतियां प्रस्तुत की हैं। प्रतिस्पर्धा की होड़ और अंक-प्राप्ति की दौड़ ने शिक्षा को सीमित और यांत्रिक बना दिया है। ऐसे में शिक्षक का उत्तरदायित्व और अधिक बढ़ जाता है कि वह विद्यार्थियों को केवल सूचना नहीं, बल्कि विवेक, नैतिकता और जीवन-मूल्य प्रदान करें। हालांकि, तकनीक शिक्षक की जगह नहीं ले सकती। एक शिक्षक का मानवीय स्पर्श, उनकी प्रेरणा, और उनकी समझ विद्यार्थियों के लिए अपरिहार्य है। शिक्षक न केवल विषय ज्ञान करते हैं, बल्कि विद्यार्थियों में आत्मविश्वास, रचनात्मकता, और आलोचनात्मक चिन्तन की क्षमता विकसित करते हैं।

शिक्षक के महत्त्व को केवल जानकारी या पाठ्यक्रम तक सीमित करना उसके योगदान को अत्यधिक संकुचित कर देना है, क्योंकि शिक्षक मात्र विषय का अध्यापक नहीं, बल्कि

कोल्हान की खबरें

जमशेदपुर में दिन दहाड़े ज्वैलरी दुकान में लूट

मालिक को किया घायल, जांच में जुटी पुलिस

आजाद सिपाही संवाददाता
जमशेदपुर। पूर्वी सिंहभूम जिले के जमशेदपुर स्थित सोनारी थाना क्षेत्र में अज्ञात हथियारबंद अपराधियों ने दिन दहाड़े वर्धमान ज्वैलर्स में लूट की घटना को अंजाम देकर फरार हो गया। बुधवार को अपराधियों ने वर्धमान ज्वैलर्स में बंधुच के नोक पर लगभग 5 से 6 लाख (60ग्राम) की गहना लेकर चलते बने। उस दौरान दुकान के मालिक रोकने का प्रयास किया लेकिन बंदूक के बट से सर में हमला कर सभी अपराधी भाग निकले। अपराधियों के द्वारा एक राउंड गोली चलाने की बात भी सामने आरही है। उधर घटना की सूचना मिलते ही डीएसपी, सोनारी थाना प्रभारी सहित अन्य पुलिस दल बल



के साथ घटना स्थल पहुंच कर जांच में जुट गई। मौके पर स्थानीय शुशांत शेखर ने बताया अपराधियों ने लूट के दौरान वर्धमान ज्वैलर्स के मालिक पर बंदूक के बट से हमला कर घायल कर दिया। लूट की पूरी घटना सीसीटीवी कैमरा में कैद है। फिलहाल पुलिस पूरे मामले की जांच कर रही है।बताया जा रहा है लूट की घटना में 6 हथियारबंद अपराधियों ने दुकान में प्रवेश कर वहां मौजूद कर्मियों को कनपटी पर पिस्टल रखकर दहशत

फैलाई। घटना के बाद पूरे इलाके में हड़कंप मच गया। मिली जानकारी के अनुसार अपराधी योजनाबद्ध तरीके से सोना दुकान में घुस कर हथियार के बल पर लगभग 60 ग्राम सोना जिसका मूल्य 5 से 6 लाख रुपये लूट कर फरार हो गया। फिलहाल पुलिस पूरे मामले की जांच कर रही है।

मौके पर सिटी एसपी कुमार शिवाशोष ने बताया वर्धमान ज्वैलर्स में अपराधियों ने लगभग 11 बजे पहले आए थे और पांच

अपने पिता रामदास सोरेन की राजनीतिक विरासत संभालेंगे सोमेश

अरुण सिंह
घाटशिला (आजाद सिपाही)। राज्य के शिक्षा मंत्री रामदास सोरेन के मृत्यु से खाली हुई घाटशिला विधानसभा सीट पर उज्जुनाव सत्यर्थी एवं घाटशिला के अनुमंडल पदाधिकारी सुनील चंद्रा की अगुवाई में मतदाता पुनरीक्षण का काम शुरू हो गया है। जिला प्रशासन चुनाव आयोग के निर्देशानुसार अपने काम में जुट गया है। उपचुनाव में झारखंड मुक्ति मोर्चा का प्रत्याशी कौन होगा? इसे लेकर घाटशिला विधानसभा क्षेत्र के झामुगो नेता - कार्यकर्ताओं में किसी तरह का



किन्तु - परन्तु नहीं है। घाटशिला, मुसाबनी, धालभूमगढ़, गुडाबांधा, जादूगोड़ा के जमीनी नेता-कार्यकर्ताओ को पार्टी नेतृत्व ने इशारा कर दिया है कि घाटशिला में अब झामुगो का तीर-कमान सोमेश चंद्र सोरेन के हाथ में सौंपा जा रहा है। यहां के कार्यकर्ता सोमेश के नाम पर सहमत होकर मंगलवार को घाटशिला में संपन्न कार्यक्रम में अपनी सर्वसम्मत मुहर लगा चुके हैं। बाकी है तो सिर्फ

पार्टी नेतृत्व की आधिकारीक घोषणा और सोमेश के नाम पर यह घोषणा किए जाने की फॉर्मैलिटी भी जल्द ही पूरा कर लेगा पार्टी मुख्यालय इसे लेकर पार्टीजन पूरी तरह निश्चिन्त है। बता दें कि सोमेश चंद्र सोरेन स्व रामदास सोरेन के तीन में सबसे बड़े पुत्र हैं। सोमेश ने बीटेक किया है। कुछ दिनों तक टाटा मोटर्स में जांब भी कर चुके हैं सोमेश। नौकरी छोड़कर फिलहाल वे टाटा मोटर्स एवं टाटा पावर में आउटसोर्सिंग का काम संभाल रहे हैं। सोमेश भले ही राजनीति में इससे पहले कभी प्रत्यक्ष रूप से शामिल नहीं रहे, लेकिन कभी - कभार अपने पिता के साथ घाटशिला आते - जाते रहे हैं। गांव - शहर के पार्टी कार्यकर्ता इन्हें अच्छी तरह जानते- पहचानते हैं।

स्वर्णरेखा क्षेत्र विकास ट्रस्ट का शिक्षक सम्मान समारोह कल



जमशेदपुर (आजाद सिपाही)। आगामी 5 सितंबर को शिक्षक दिवस के अवसर पर राष्ट्रीय शिक्षा नीति के व्यावहारिक पहलुओं पर एक संगोष्ठी और शिक्षक सम्मान समारोह का आयोजन किया जाएगा। साकची स्थित मोतीलाल नेहरू पब्लिक स्कूल सभागार में होने वाले सम्मान समारोह में मुख्य अतिथि विधायक सरयू राय शामिल होंगे। बुधवार को इसकी जानकारी देते हुए विधायक सरयू राय ने बताया राष्ट्रीय शिक्षा नीति के बारे में शिक्षकों और अभिभावकों के बीच स्पष्ट जानकारी आवश्यक है। हाल ही में 11वीं और 12वीं कक्षा की परीक्षाओं को लेकर उत्पन्न कठिनाइयों इस बात का प्रमाण है। झारखंड में शिक्षा नीति को समग्रता से लागू करने की ठोस तैयारी नहीं हो पायी है। प्राथमिक और माध्यमिक शिक्षा में आधारभूत ढांचा कमजोर है तथा योग्य शिक्षकों की भारी कमी है।उन्होंने कहा संगोष्ठी में तीन शिक्षा विशेषज्ञ प्राथमिक, माध्यमिक और उच्च शिक्षा पर झारखंड में एनइपी के प्रभाव पर अपने विचार रखेंगे। इस अवसर पर जमशेदपुर पश्चिम और पूर्व विधानसभा क्षेत्र के विद्यालयों के प्रधानाध्यापक, पुरस्कार प्राप्त और वरिष्ठ शिक्षकों को भी सम्मानित किया जाएगा। कार्यक्रम का उद्देश्य सरकारी विद्यालयों में शिक्षा की गुणवत्ता में सुधार,आवश्यक सुविधाओं का सृजन,परीक्षाफल में सुधार और मेधावी विद्यार्थियों पर विशेष ध्यान सुनिश्चित करना है। यह आयोजन स्वर्णरेखा क्षेत्र विकास ट्रस्ट के तत्वावधान में होगा।

सरायकेला खरसावां छउ नृत्य शाखा केंद्र का सुचारु रूप से होगा संचालित : दशरथ गागराई



खरसावां (आजाद सिपाही)। राजकीय छऊ नृत्य कला केंद्र सरायकेला खरसावां शाखा केंद्र में एक महत्वपूर्ण बैठक का आयोजन किया गया।बुधवार को विधायक दशरथ गागराई की अध्यक्षता में आयोजित बैठक में लंबे समय से बंद पड़े खरसावां केंद्र को पुनः सुचारु रूप से संचालित करने का निर्णय लिया गया। विधायक गागराई ने कहा छऊ कला जिले की धरोहर है। किसी क्षेत्र की पहचान उसकी भाषा, संस्कृति और कला से होती है। उन्होंने कलाकारों को आशवासन दिया खरसावां शैली छऊ के विकास के लिए वे हर संभव प्रयास करेंगे। बैठक में खरसावां राजघरने की रानी अपराजिता देवी, विधायक पत्नी बसंती गागराई, सरायकेला आर्टिस्ट एसोसिएशन के पदाधिकारी एवं कई प्रमुख कलाकार मौजूद रहे। इस अवसर पर कलाकारों ने सांस्कृतिक प्रस्तुति दी और छऊ कला के उत्थान पर चर्चा की।बैठक में निर्णय लिया गया शीघ्र ही एक संचालन समिति गठित की जाएगी। सरायकेला, खरसावां एवं मानभूम शैली के कलाकारों का प्रतिनिधिमंडल संबंधित मंत्री और मुख्यमंत्री से मुलाकात कर तीनों केंद्रों को सक्रिय करने की पहल की जाएगी।

आजाद सिपाही

रांची, गुरुवार, 04 सितंबर, 2025
www.azadsipahi.in

06



सभी प्रखंडों में धूमधाम से मनाया गया प्रकृति पर्व, बहनों ने की भाइयों के लंबी उम्र की कामना करमा पर्व समाज को जोड़ने और परंपराओं को जीवित रखने का माध्यम : दीपक बड़ाइक

आजाद सिपाही संवाददाता

ओरमांडी। झारखंड के मुख्य पर्वों में एक करमा पूजा बुधवार को पूरे प्रखंड में आस्था और पारंपरिक रीति-रिवाजों के साथ मनाया गया। आदिवासी संस्कृति और लोक परंपरा का प्रतीक यह पर्व भाई-बहन के पवित्र रिश्ते और प्रकृति संरक्षण का संदेश देता है। इस दिन सुबह से ही प्रखंड के लगभग सभी अखाड़ा में साफ-सफाई कर उसे आकर्षक तरीके से सजाया गया था। जहां करमा डाल गाड़ी गई। वहीं, पाहन ने लडकियों-महिलाओं को विधिवत पूजा-आर्चना कराया। परंपरा के अनुसार करमा की रक्षा के लिए गांव के अखाड़ा में महिला-पुरुष, युवक-युवतियां और बच्चे रातभर जागकर पारंपरिक गीत-संगीत और नृत्य करते हैं। प्रखंड के गांगु टोली में अखाड़ा को आकर्षक तरीके से सजाया गया है। राज्यसभा सांसद प्रो आदित्य प्रसाद साहू, पूर्व लोकसभा सांसद राम टहल चौधरी, पूर्व उप प्रमुख लालू उर्फ जय गोविंद साहू, भाजपा नेता अमर नाथ चौधरी, मानकी राजेंद्र शाही, अलख नाथ महतो, आजसू जिला सचिव राम धन बेदिया, पूर्व जिला अध्यक्ष रणधीर चौधरी, समाजसेवी सुरेंद्र सिंह, ओरमांडी मुखिया दीपक बड़ाइक, पूर्व मुखिया मीणा देवी, भाजपा के जिला सोशल मीडिया प्रभारी शशि मेहता, उप मुखिया संतोष गुप्ता, राजेश गुप्ता, प्राथमिक शिक्षक संघ प्रखंड अध्यक्ष सतीश बड़ाइक, रूपेश साहू, आनंद महतो, किरण



विभिन्न अखरा में शामिल हुए जैलेंद्र कुमार



अनगड़ा (आजाद सिपाही)। प्राकृतिक पर्व करम पूजा पर अनगड़ा के विभिन्न अखरा में भाजपा नेता जैलेंद्र कुमार शामिल हुए। करम गोसाई की पूजा के अवसर पर उन्होंने कहा कि यह पर्व भादो एकादशी को करम पेड़ की डाली अखाड़ा में गाड़कर सभी अपने पाहन पुजारी के साथ अपनी आस्था के साथ पूजा करते हैं। इस मौके पर अजय मुंडा, विजय उरांव, अजय करमाली, लीला देवी, सुमन उरांव, शिला देवी, बुधन देवी, रजनी देवी, सुशीला देवी आदि उपस्थित रहे। सभी ने नाच गा कर अखाड़ा का मान बढ़ाया।

देवी, उषा देवी, भाजपा नेत्री दीपा चौरसिया आदि ने प्रखंडवासियों को पर्व की शुभकामनाएं दी। इस अवसर पर मुखिया संघ के अध्यक्ष दीपक बड़ाइक ने कहा कि करमा पूजा हमारी सांस्कृतिक पहचान है। यह न सिर्फ धार्मिक आस्था से जुड़ा पर्व है, बल्कि समाज को जोड़ने और परंपराओं

को जीवित रखने का माध्यम भी है। वहीं, गांगु टोली में नोना पाहन, राजू मुंडा, कृष्ण पाहन, दशरथ पाहन, अर्जुन साहू, रामदेव साहू, कपिशार मुंडा, टुनटुन, आकाश, विक्की मुंडा, झुब्र मुंडा, पन्ना, विनोद, दिलेश्वर मुंडा आदि ने अखाड़ा पंडाल और पूजा में सराहनीय भूमिका निभायी।

नगड़ी में धूमधाम से आस्था के साथ मना भाइ-बहन के प्रेम का प्रतीक करमा पर्व

पिस्कानगड़ी (आजाद सिपाही)। भाई बहन के प्रेम का प्रतीक करम पर्व नगड़ी प्रखंड के सभी 13 पंचायतों के गांवों में धूमधाम से मनाया गया। बुधवार की सुबह से ही करम पर्व पर बारिश के बीच ग्रामीण क्षेत्रों में लोगों और युवाओं में कर्म पर्व पर गजब का उत्साह दिखा। लोग अपने-अपने गांवों के घरों के आंगन को मंदिर परिसर को अखाड़ों को सुंदर तरीके से गेंदा फूल, फुलझरियां लाइट से सजाया था। दिन भर उपवास कर बहनें परंपरागत रूप से सजधज कर शाम को अखाड़ा पहुंची, जहां स्थानीय पाहनों एंव घरों में पंडितों



द्वारा पूरे विधि विधान के साथ करम डाली का पूजा कराया गया। इसके बाद करम कथा सुनी। बहनों ने भाइयों सहित पूरे क्षेत्र के लिए करम

देवता से सुख समृद्धि की कामना की। इसके बाद पारंपरिक मांदर, ढोल और नगाड़े की थाप पर सामूहिक झुमर नृत्य किया।

शिवदास गोस्वामी ने दी करमा पर्व की शुभकामनाएं

अनगड़ा (आजाद सिपाही)। कांग्रेस के रांची जिला महासचिव शिवदास गोस्वामी ने लोगों को प्रकृति पूजा करम पर्व की हार्दिक शुभकामनाएं दी। कहा कि करम पर्व समृद्ध संस्कृति, सभ्यता और खुशहाल जीवन का प्रतीक है। यह पर्व भाई बहन के अटूट संबंध, सामाजिक समरसता और प्रकृति के प्रति गहरी आस्था औक लगाव को दर्शाता है। कहा कि जल जंगल जमीन और जीव जंतुओं से सभी के जीवन का जुड़ाव है। यह पर्व प्रकृति के साथ सामंजस्य बनाकर आगे बढ़ने का संदेश देता है। उन्होंने सभी से मिलजुलकर इस पर्व को मनाने एवं पर्यावरण संरक्षण का संकल्प लेने को कहा।



नीरजा सहाय डीएवी में मना करमा पर्व



पिठोरिया (आजाद सिपाही)। कक्रे स्थित नीरजा सहाय डीएवी में बाल वाटिका के नन्हें विद्यार्थियों ने पारंपरिक पोशाकों को धारण कर पूरे विधिविधान से करमा पूजा की। इस अवसर पर प्राचार्या किरण यादव ने कहा कि विद्यालय सदा से ही न केवल विद्या का केंद्र रहे हैं, बल्कि विद्यार्थियों में अपनी संस्कृति और अपनी परंपरा के प्रति भी जागरूकता फैलाने का माध्यम है। हमारा विद्यालय इस दिशा में अपनी सक्रिय भूमिका निभाता रहेगा। इस अवसर पर छात्रों को करम पर्व के महत्व को बताया गया।

नामकुम में धूमधाम से मनाया गया करमा पर्व

नामकुम (आजाद सिपाही)। लोवाडीह स्थित हाईटेशन मैदान में बुधवार को झारखंडी भाषा साहित्य संस्कृति विकास मंच के बैनर तले करम पर्व धूमधाम से मनाया गया। इसमें पांचपरगनिया क्षेत्र के सैकड़ों महिला-पुरुष अपने पारंपरिक वेशभूषा में सजधज कर शामिल हुए। इस दौरान करम ढोलियों का पारंपरिक रीति रिवाज से पूजा किया गया। पाहन ने करम कहानी सुनाया। बहन अपने भाई की सुख समृद्धि के कामना की। पूजा के बाद मुंडारी और पांचपरगनिया लोकगीतों की धुन के साथ साथ ढोल, नगाड़ा, मांदर जैसे वाद्ययंत्र की गुंज से पूजा स्थल हर्षोल्लास से सरबोर हो गया। इस अवसर पर करम कथा



वाचक सह पहान शिवेश्वर सिंह मुंडा ने कहा कि करम महोत्सव मनाने का उद्देश्य प्रकृति का संरक्षण एवं कर्म के साथ धर्म कायों को भी जोड़ना है। धर्म का अवहेलना कर किए गये कायों से जीवन में सुख, शांति और समृद्धि नहीं मिल सकती है। वहीं, महोत्सव के सफल आयोजन में शिवेश्वर सिंह मुंडा, रूप लक्ष्मी

मुंडा, मोहन सिंह मुंडा, आशा कच्छप मुंडा, कमल मुंडा, धनंजय मुंडा, रविंद्र मुंडा, मधु मुंडा, चंद्रकांत मुंडा, यादव लाल मुंडा, सुभाष चंद्र मुंडा, पुष्कर मुंडा, राज महतो, देवनारायण मुंडा, धनेश्वर महतो, परशुराम महतो, दिनेश मांडी, अजीत मांजी, पहलु महतो, रमेश चंद्र महतो आदि का योगदान सहयोग रहा।

बेड़ो में आस्था के साथ मनाया गया करमा पर्व

बेड़ो (आजाद सिपाही)। भाई-बहन के अगाध प्रेम, प्रकृति एवं आस्था का पर्व करमा त्योहार बुधवार को मुख्यालय सहित प्रखंड के ग्रामीण क्षेत्रों में पूरे विधिविधान के साथ मनाया गया। शाम में प्रखंड मुख्यालय के बस्ती स्थित अखड़ा को भव्य तरीके से सजाया गया। गांवों के अखरों एवं घर के आंगन में पहान, पुजार और पंडित द्वारा करम डाल की स्थापना कर भगवान कर्म देव की पूजा की गयी। वहीं, बहनों ने भाई की सलामती और प्यार को अशुण्ण बनाए रखने के लिए निजंला व्रत



रखा। बेड़ो अखरा में बुधवा पहान के नेतृत्व में जामटोली गांव स्थित तीन सिमानो से परंपरागत नाच गान के साथ करम डाली लायी गयी। इसके बाद व्रतियों ने करमा धरमा दो भाईयों की कहानी सुनी। वहीं, भाइयों की लंबी उम्र के लिए बहनों ने करम डाली में रक्षा सूत्र बांधा।

आदिवासी समाज के साथ ही सदनों ने भी प्रकृति पर्व पर पूजा-अर्चना कर बेहतर फसल, सुख-शांति और समृद्धि की कामना की। वहीं, पूजा अर्चना के बाद रातभर गांव के अखरों में ग्रामीण ढोल, मांदर एवं नगाड़ा की थाप पर थिरकते रहे।

पारंपरिक उल्लास के साथ मना करमा पर्व

अनगड़ा (आजाद सिपाही)। प्रखंड में प्रकृति पर्व करमा को लेकर उत्साह का माहौल है। हर तरफ लोग रीझ रंग में डूबे रहे। ग्रामीणों ने पूरे विधि विधान, आस्था और उल्लास के साथ करमा पर्व को मनाया। इसे लेकर सभी गांवों में अखाड़ों को फूल माला से सजाया गया। बुधवार को बहनें दिन भर उपवास रखकर पूजा अर्चना की। रात में अखाड़ों में पाहनों ने विधिवत पूजा अर्चना संपन्न कराया। युवक-युवतियां पाहन के नेतृत्व में करम डाल को समारोहपूर्वक अखड़ा तक लेकर पहुंचे और डाल को पारंपरिक तरीके से करम गीत नृत्य के साथ



गाड़ा गया। इसके बाद जावा रखकर गीत-नृत्य प्रस्तुत किया गया। इस दौरान युवतियों ने करम गीत पर देर रात तक जमकर मनमोहक नृत्य किया। वहीं, हेसल में समाजसेवी रामपोदो महतो के आवास में करमा सांस्कृतिक महोत्सव का आयोजन किया गया,

इसमें जेएलकेएम नेता देवेन्द्र महतो, सृष्टिधर महतो, नागपुरी कलाकार मजबूल खां, शिवलाल महतो, बाबुराम महतो, सुप्रेष महतो, राकेश महतो, राजेश महतो, महेंद्र महतो, सुधांशु कुमार महतो, जितवाहन महतो सहित सैकड़ों लोग उपस्थित थे।

शहीद एतवा उरांव फुटबॉल टूर्नामेंट का का चौथा दिन ओड़िशा बांदा मुंडा बनी सेमीफाइनल में पहुंचनेवाली चौथी टीम

- आज बुढ़मू बनाम जामताड़ा और कानीजाड़ी बनाम ओड़िशा के बीच होगा सेमीफाइनल मुकाबला
- बुढ़मू दीपक ब्रदर्स, एफसी जामताड़ा और द रॉयल स्टार क्लब कानीजाड़ी की टीम पहले ही पहुंच चुकी सेमीफाइनल में
आजाद सिपाही संवाददाता

रांची। शहीद एतवा उरांव स्मारक न्यास के तत्वावधान में रांची जिले के मांडर प्रखंड के बुढ़ाखुखरा स्थित खेल मैदान में आयोजित शहीद एतवा उरांव फुटबॉल टूर्नामेंट-2025 के चौथे दिन बुधवार को पहला मैच कोलकाता दीप ब्रदर्स साल्टलेक और दीपक ब्रदर्स रेड राउरकेला के बीच खेला गया। पहले हाफ तक में कोलकता की ओर से 10वें मिनट में रोहित तिग्गा ने एक बेहतरीन गोल से कोलकाता की टीम 1-0 गोल से आगे रही। मध्यांतर के बाद राउरकेला के विजय की हैट्रिक गोल के दम पर राउरकेला 3-1 गोल से जीत दर्ज करते हुए अगले



रांची स्थित मांडर प्रखंड के बुढ़ाखुखरा स्थित खेल मैदान में बुधवार को खिलाड़ियों के साथ अतिथिगण, रेफरी और आयोजन समिति के सदस्य।

चक्र में प्रवेश किया। इससे पहले टूर्नामेंट का शुभारंभ हटिया क्षेत्र झामुमो नेता कुर्बान खां, कांग्रेस अल्पसंख्यक ग्रामीण रांची जिला अध्यक्ष शमीम अख्तर आदि ने खिलाड़ियों से परिचय प्राप्त कर किया। इस असर पर कुर्बान खां ने खेल को अनुशासन सिखाने वाला बताते हुए एतवा उरांव के जीवन से सीख लेने की बात कही। कहा कि एतवा उरांव जिस तरह समाज और क्षेत्र के लिए कार्य किए, उसी राह पर चलकर हमें भी विकास और लोगों की भलाई के लिए काम करना चाहिए। वहीं, शमीम अख्तर ने कहा कि ग्रामीण क्षेत्र में खेला प्रतिभा की कोई कमी नहीं है। यहां के खिलाड़ियों खासकर ग्रामीण क्षेत्र के प्रतिभाओं के लिए

यह फुटबॉल टूर्नामेंट एक प्रेरणा है। उधर, बुधवार को दूसरा मैच छोटा नागपुर राइडर्स एफसी अनगड़ा और अमित ब्रदर्स बांदा मुंडा ओड़िशा के बीच खेला गया। तय समय तक दोनों टीमों 1-1 गोल बराबरी पर रहने के बाद पेनाल्टी शूटआउट का सहारा लेना पड़ा, जिसमें ओड़िशा ने 5-4 गोल से जीत दर्ज दूसरे राउंड में प्रवेश किया। जबकि चौथा क्वार्टर फाइनल मैच दीपक ब्रदर्स रेड राउरकेला बनाम अमित ब्रदर्स बांदा मुंडा ओड़िशा के बीच खेला गया। मैच में पहले हाफ तक बांदा मुंडा ओड़िशा की ओर से 10वें मिनट में जोसेफ तिग्गा की बेहतरीन गोल से 1-0 गोल से आगे रही। मध्यांतर के बाद

राउरकेला की टीम बराबरी करने में सफल नहीं रही और 0-1 गोल से मैच हार गई। उसके बाद बांदा मुंडा ओड़िशा की टीम सेमीफाइनल में पहुंचनेवाली चौथी टीम बन गई। इससे पहले दीपक ब्रदर्स बुढ़मू, वेस्टर्न डायमंड एफसी जामताड़ा और द रॉयल स्टार क्लब कानीजाड़ी की टीम पहले ही सेमीफाइनल में जगह पक्की कर चुकी हैं। उधर, गुरुवार को पहला सेमीफाइनल दीपक ब्रदर्स बुढ़मू बनाम वेस्टर्न डायमंड एफसी जामताड़ा और दूसरा सेमीफाइनल द रॉयल स्टार क्लब कानीजाड़ी बनाम अमित ब्रदर्स बांदा मुंडा ओड़िशा के बीच खेला जाएगा। फाइनल शुक्रवार को खेला जाएगा। इस मौके पर आयोजन समिति के खेल प्रभारी फ्रांसिस जेवियर खलखो, मीडिया प्रभारी लखो उरांव, रंजीत खलखो, सचिव विनोद खलखो, संरक्षक कृष्णा केवट, ग्राम प्रधान तिल्ला उरांव, समाजसेवी सुकरा उरांव, कयामुद्दीन अंसारी, होसने कुजूरू, बंधन उरांव, करमा उरांव, नेशार खान इत्यादिसहित क्षेत्र के कई गणमान्य लोग उपस्थित थे।

धूमधाम से मनायी जायेगी दुर्गा सोरेन की जयंती, शामिल होंगे मुख्यमंत्री

नामकुम (आजाद सिपाही)। दुर्गा सोरेन चौक पर प्रत्येक वर्ष स्वर्गीय दुर्गा सोरेन की प्रतिमा के समक्ष जयंती समारोह आयोजित की जाती है। इसे लेकर बुधवार को दुर्गा सोरेन चौक पर दुर्गा जयंती की तैयारी को लेकर बैठक की गयी। जिसकी अध्यक्षता विलियम रिचर्ड लकड़ा एवं संचालन वीरु साहू ने किया। इसमें 10 सितंबर को धूमधाम से दुर्गा सोरेन की जयंती मनाने का निर्णय लिया गया। स्वर्गीय दुर्गा सोरेन की प्रतिमा पर मुख्यमंत्री हेमंत सोरेन से माल्यार्पण कराने और दुर्गा सोरेन चौक से कांटा टोली पुल तक झंडा-बैनर लगाया जाएगा। इस मौके पर रांची जिला संयोजक प्रमुख मुस्ताक आलम, शांति तिकी, सुनीता लिंडा, अभय तिग्गा, हरीश महतो, अर्जुन साहू, विनय तिकी, जय राज और अनिमा केरकेटा आदि शामिल हुए।

झारखंड बालक-बालिका सुपर स्पीड खो-खो खुली चयन प्रतियोगिता संपन्न



अनगड़ा (आजाद सिपाही)। झारखंड सुपर स्पीड खो-खो एसोसिएशन के तत्वावधान में एक दिवसीय राज्य सुपर स्पीड खुली चयन बालक-बालिका खो-खो प्रतियोगिता बुधवार को धुर्वा सेक्टर-2 स्थित बंगीय सांस्कृतिक परिषद विद्यालय प्रांगण में संपन्न हुआ। इस चयन प्रतियोगिता का उद्घाटन खेल प्रेमी दीपक मरांडी और जॉन हेन्ड्रम ने संयुक्त रूप से खिलाड़ियों से परिचय प्राप्त कर किया। वहीं, अतिथियों का स्वागत झारखंड राज्य सुपर स्पीड खो-खो एसोसिएशन के अध्यक्ष डॉ अजय झा ने किया। इसमें रेफरी के रूप में विवेक कुमार, उमाकांत उरांव, संजय कुमार, शुभम सिंह, कौशल कुमार, सरिता कुमारी, रिया सिंह, प्रीति प्रजापति, रोहण कुमार आदि ने अहम भूमिका निभाई। इस प्रतियोगिता में टाटा डीएवी चैनपुर रामगढ़ बालक वर्ग ने शानदार प्रदर्शन करते हुए झारखंड टीम में स्थान बनाया है। इस खुली चयन प्रतियोगिता में झारखंड के सभी जिले से लगभग 70 खिलाड़ियों ने भाग लिया। प्रतियोगिता दो आयु वर्गों अंडर-14 (सबजुनियर) एवं अंडर-17 (जुनियर) के लिए आयोजित की गई थी। चयन प्रतियोगिता के आधार पर झारखंड सबजुनियर एवं जुनियर बालक-बालिका टीम का चयन के माध्यम से प्रशिक्षण शिविर के लिए 20-20 बालक-बालिका चयनित हुए। राज्य स्तरीय खो-खो प्रशिक्षण शिविर का आयोजन 10 से 20 सितम्बर तक बंगीय सांस्कृतिक परिषद विद्यालय में किया जाएगा। चयनित झारखंड टीम राष्ट्रीय प्रतियोगिता में भाग लेने के लिए 8 अक्टूबर को हटिया रेलवे-स्टेशन से जयपुर (राजस्थान) के लिए प्रस्थान करेगी। सबजुनियर एवं जुनियर राष्ट्रीय खो-खो प्रतियोगिता आगामी 10 से 12 अक्टूबर तक मुकुन्दा रोड, भानकुरुटा, जयपुर (राजस्थान) में आयोजित की गई है। प्रशिक्षण शिविर के लिए रांची, लोहरदगा, हजारीबाग, चतरा, गिरिडीह, गुमला, चतरा, सिमडेगा, गढ़वा आदि जिलों के खिलाड़ी चयनित हुए हैं। जानकारी एसोसिएशन के महासचिव विवेक कुमार ने दी।

पुकटा चोरकट्ट में फुटबॉल टूर्नामेंट आयोजित

लापुंग (आजाद सिपाही)। करम पर्व के शुभ अवसर पर पोकटा चोर कट मैदान में तीन दिवसीय खस्सी टूर्नामेंट



का आयोजन आदिवासी क्लब पोकटा की ओर से किया गया। बुधवार को फुटबॉल खस्सी टूर्नामेंट में 10 टीम ने भाग लिया। अकमरोमा बनाम पाबजी में अकमरोमा एक गोल से विजय रही। वहीं, करम वर्सेस मुरुप में मुरुप विजता हुआ। ककरिया अम्बा टोली बनाम सारना टोली विजेता ककरिया, दरमी टोली बनाम पोकटा में विजेता पोकटा, दाड़ी रामाटोली बनाम गरगंजी विजेता रामाटोली सभी पेनाल्टी में जीत दर्ज किया। इस खस्सी टूर्नामेंट में विजेता और उप विजेता को बड़ा खस्सी, तृतीय को छोटा खस्सी और चतुर्थ स्थान वालों को 5000 रुपये का नगद पुरस्कार दिया जाएगा। फाइनल मैच पांच सितंबर को खेला जाएगा। इस कार्यक्रम के सफल संचालन में आदिवासी क्लब पोकटा के अध्यक्ष राजू गोप, सचिव गुड्डु उरांव, उपाध्यक्ष पुखराज कुजूर, रंजीत उरांव, जेवियर और सैनिक आदि का सराहनीय भूमिका रही। वहीं कमेटी सदस्य ने फुटबॉल टूर्नामेंट की सफलता पर खिलाड़ियों को संयम बनाए रखने की बात कही।

बीएसएनएल टॉवर में लगी 47 बैट्री चोरी

सिकिंदरी (आजाद सिपाही)। थाना क्षेत्र के सिंगरी स्थित बीएसएनएल टॉवर में लगे 47 बैट्री को अज्ञात चोरों ने चोरी कर लिया। घटना मंगलवार रात की बतायी जा रही है। इस संबंध में टॉवर में कार्यरत गार्ड अर्जुन बेदिया ने सिकिंदरी थाना में अज्ञात चोरों के खिलाफ मामला दर्ज कराया है। इसके अनुसार मंगलवार की रात में वह टॉवर के रूम को बंद कर घर चला गया था। बुधवार की सुबह लौट कर देखा तो कमरे का ताला टूटा हुआ था और उसमें रखे 47 बैट्री गायब थे।

मेढ़ेटुंगरी सिरका में करमा पर्व मिलन सह सांस्कृतिक कार्यक्रम का आयोजन सात को

अनगड़ा (आजाद सिपाही)। ग्रामीण युवा संगठन के तत्वाधान में सात सितंबर की शाम मेढ़ेटुंगरी फुटबॉल मैदान में करमा पर्व मिलन समारोह सह सांस्कृतिक कार्यक्रम का आयोजन होगा। इसके सफल आयोजन को लेकर एक कमेटी का भी गठन किया गया है। जिसके अध्यक्ष झल्लू मुंडा, कार्यकारी अध्यक्ष श्याम कुमार महतो, सचिव सेवाराम महतो, कोषाध्यक्ष किशुन महतो, उपाध्यक्ष विजय चौधरी, उपसचिव शनि मुंडा, संरक्षक ग्रामप्रधान बाबूलाल मुंडा, मुखिया रोशनलाल मुंडा, पंसस प्रतिनिधि साहेबराम महतो, रीता देवी, मनोज कुमार चौधरी, जगेश्वर महतो, दुर्गा महतो, सोहन महतो, रामजीत नायक, राजेन्द्र महतो, गोपाल महतो, सोमरा मुंडा, विनोद महतो एवं लक्ष्मण मुंडा बनाए गए हैं।



लापुंग में मनाया गया प्रकृति पर्व करमा

लापुंग (आजाद सिपाही)। प्रकृति पर्व करमा का त्योहार बुधवार से शांति पूर्वक मनाया जा रहा है। बहन अपने भाई की दीर्घायु और सुख समृद्धि के लिए पूजा करता है। इस पर्व में गांव के करम अखाड़ा को पारंपरिक ढंग से सजाया गया। वहीं, पाहान द्वारा रंगुवा मुर्गा की बलि देकर पूजा की गयी। गांव की कुंवारी बहन, बेटे करम के चारों ओर पूजा के लिए बैठ कर करमा और धरमा दो सगे भाइयों की कहानी गांव के बुजुर्गों से सुनी। दूसरे दिन सुबह करम डाली विसर्जन सरोवर या नदी में किया आयेगा। बताते चलें कि लापुंग, फतेहपुर, हुलसु, ककरिया, महुगांव, दाड़ी और ककरिया आदि गांवों में करम पूजा किया गया।

